

**గీతాంశ డిజిటల్స్**  
హైదరాబాద్, విశాఖపట్నం, రాజమండ్రి, ఒంగోలు, తిరుపతి

కాంప్యూటర్ ప్రింటింగ్ సర్వీసులు  
కాగితం 2800/- మాత్రమే

150 పేజీల 60 బుండ్ల పూర్తి స్టైల్  
64 పేజీల 800/- మాత్రమే

మరిన్ని వివరాలకు: 93948 55244, 9059465965

# పన్ పవర్

తెలుగు దిన పత్రిక

ప్రశ్నించడం మన హక్కు

**మంగళకాళి పీఠం**  
మానమోక్షి... రాజమోక్షి... క్రితమోక్షి...  
దేవతా దేవతా... మంగళకాళి పీఠం...  
వారిమన్నెండ్ల శ్రీనివాసాచార్యులు...  
సీతానాథ - మంగళకాళి పీఠం  
శ్రీనివాసాచార్యులు...  
ఫోన్: 628 100 7676, 70628 97291

సంపుటి : 1	సంచిక : 67	పేజీలు : 8	సంపాదకులు : జి.ఎ.రావు ( ఆనంద్ గంట్వాడ )	ప్రచురణ : చిత్తూరు	శనివారం 21 మార్చి 2026	వెల : 5/- రూ
VOLUME : 1	ISSUE : 67	PAGES : 8	EDITOR : G. A. RAO ( ANAND GANTYADA )	PUBLISHED : CHITTOOR	SAT 21 MARCH 2026	PRICE : 5/- RS

Simultaneously Published from Chittoor, Srikakulam, Ongole, Visakhapatnam, Kakinada, West Godavari, Bapatla, Narasaraopeta, Ongole, SPSR Nellore, Tirupati, YSR Kadapa, Circulated by : manyam, Vizianagaram, East Godavari, Eluru, Guntur, Kurnool, Anantapur

## అదో కాగితపు పులి.. పిరికివాళ్లు

### నాటో దేశాలపై ట్రంప్ తీవ్ర ఆగ్రహం

- ఇరాన్ తో యుద్ధంలో కలిసి రావడానికి ఇష్టపడడంలేదన్న ట్రంప్
- ఇప్పుడు అధిక చమురు ధరల గురించి ఫిర్యాదు చేస్తున్నారని ఆగ్రహం
- హరూజ్ జలసంధిని తెరవడానికి రావడం లేదని విమర్శ
- ఈ పిరికివాళ్లను గుర్తుంచుకుంటామని హెచ్చరిక

పెన్ పవర్ డెస్కాఫ్ టెక్నాలజీ జలసంధిని తెరవడానికి ముందుకు రావాలని తాను చేసిన విజ్ఞప్తిని నాటో దేశాలు వట్టిచుకోవడంపై అమెరికా అధ్యక్షుడు డొనాల్డ్ ట్రంప్ తీవ్ర ఆగ్రహం వ్యక్తం చేశారు. నాటో దేశాల వ్యవహారాలపై తన ట్రూత్ సోషల్ మీడియా వేదికగా చిందులు వేశారు. అమెరికా లేని 'నాటో' ఓ కాగితపు పులి అని, అమెరికా లేకుండా ఏమీ చేయలేదని మండిపడ్డారు. ఇరాన్ పై యుద్ధంలో చేరనందుకు, హరూజ్ జలసంధిని తెరవడంలో సహకరించనందుకు వారిని గుర్తుంచుకుంటామని హెచ్చరిక చేశారు. "అమెరికా లేకుండా నాటో ఒక పేపర్ టైగర్ వంటిది. అణ్ణాయుధాలు కలిగిన ఇరాన్ ను ఆపడానికి జరుగుతున్న యుద్ధంలో వారు చేరడానికి ఇష్టపడటం లేదు.

మిగతా 2లో



## యుద్ధ విమానాల ల్యాండ్ ఇంగ్ కోసం అమెరికా చేసిన విజ్ఞప్తిని తిరస్కరించాం శ్రీలంక అధ్యక్షుడు అనురకుమార

- రెండు యుద్ధ విమానాల ల్యాండ్ ఇంగ్ కోసం అమెరికా విజ్ఞప్తి చేసినందుకు శ్రీలంక అధ్యక్షుడు
- యుద్ధంలో తటస్థ వైఖరిని అనుసరిస్తున్నట్లు వెల్లడి
- శ్రీలంక పార్లమెంటుకు తెలిపిన అధ్యక్షుడు అనురకుమార

మిగతా 2లో



## ఇరాన్ పై ఇజ్రాయెల్ భీకర దాడులు...

**ఐఆర్ జెస్ ఐఐఐఆర్ ప్రతినిధి మృతి**

- ఇరాన్ ఉన్మాదాధికారుల లక్ష్యంగా ఇజ్రాయెల్ దాడులు
- ఐఆర్ జెస్ అధికార ప్రతినిధి అలీ ముహ్మద్ నయీనీ మృతి
- ఇది పెరికిపంద చర్య అని, ప్రతీకారం తీర్చుకుంటామని ఇరాన్ హెచ్చరిక
- ఇటీవల ఇరాన్ ఇంటెలిజెన్స్ మంత్రి, జాతీయ భద్రతా మండలి కార్యదర్శి కూడా మృతి

మిగతా 2లో

# పెట్రోల్, డీజిల్ కొరత రాకుండా చూడాలి

## పెట్రోల్, డీజిల్ పై అధికారులను అప్రమత్తం చేసిన సీఎం చంద్రబాబు

- ఇండక్షన్ స్టేషన్లు, పీఎన్జీ వంటి ప్రత్యామ్నాయాలపై దృష్టి సారించాలని సూచన
- అకాల వర్షాలతో రాష్ట్రంలో రూ.62 కోట్ల మేర పంట నష్టం అంచనా
- మొక్కజొన్న, వరితో పాటు ఉద్యాన పంటలకు తీవ్ర నష్టం

పెన్ పవర్ డెస్కాఫ్ టెక్నాలజీ, ఇజ్రాయెల్ మధ్య నెలకొన్న యుద్ధ వాతావరణం ప్రపంచ సరఫరా గొలుసుపై (గ్లోబల్ సప్లయ్ చైన్) తీవ్ర ప్రభావం చూపే ప్రమాదం ఉందని, ఈ నేపథ్యంలో రాష్ట్రంలో పెట్రోల్, డీజిల్, ఎరువుల కొరత ఏర్పడకుండా ముందు జాగ్రత్త చర్యలు తీసుకోవాలని ముఖ్యమంత్రి చంద్రబాబు అధికారులను ఆదేశించారు. సంక్షోభం ముదరకముందే అప్రమత్తంగా వ్యవహరించాలని, అవసరమైన నిల్వలు కోసం కేంద్ర

భద్రతను పటిష్టం చేయాలని స్పష్టం చేశారు. ఎట్రీజీ సరఫరా వ్యవస్థను సమీక్షిస్తూ... గ్రామీణ, గిరిజన ప్రాంతాలతో పాటు విద్యా సంస్థలు, ఆలయాలకు సరఫరాలో ఎలాంటి ఇబ్బందులు లేకుండా ప్రాధాన్యత ఇవ్వాలని సీఎం దిశానిర్దేశం చేశారు.

మిగతా 2లో




## కుటుంబ సభ్యులతో కలిసి తిరుమల చేరుకున్న సీఎం చంద్రబాబు

- తిరుమల చేరుకున్న సీఎం చంద్రబాబు, భువనేశ్వరి, బ్రహ్మణి, దేవాన్స్
- రాత్రికి తిరుమల చేరుకోవచ్చు నారా లోకేశ్
- రాత్రికి తిరుమలలో బస్ చేయవచ్చు సీఎం, ఆయన కుటుంబసభ్యులు
- దేవాన్స్ పుట్టినరోజు సందర్భంగా శ్రీవారి దర్శనం
- అన్నప్రసాదం ప్రస్తుతం రూ.44 లక్షలు విరాళం ఇవ్వవచ్చు కుటుంబం

పెన్ పవర్ డెస్కాఫ్ టెక్నాలజీ ముఖ్యమంత్రి చంద్రబాబు శుక్రవారం సాయంత్రం కుటుంబ సమేతంగా తిరుమల పుణ్యక్షేత్రానికి చేరుకున్నారు. శ్రీవారి దర్శనార్థం విచ్చేసిన ఆయన వెంబడి అర్ధాంగి భువనేశ్వరి, కోడలు బ్రహ్మణి, మనవడు దేవాన్స్ ఉన్నారు. ఆయన కుమారుడు, మంత్రి నారా లోకేశ్ రాత్రికి తిరుమలకు చేరుకోనున్నారు. శనివారం (మార్చి 21) నారా లోకేశ్ తనయుడు దేవాన్స్ పుట్టినరోజు. ఈ సందర్భంగా కుటుంబసభ్యులంతా కలిసి రేపు ఉదయం శ్రీవారిని దర్శించుకుని, స్వామివారి సేవలో పాల్గొనున్నారు. దేవాన్స్ పుట్టినరోజును పురస్కరించుకుని నారా వారి కుటుంబం తరఫున ప్రతి ఏటా కొనసాగుస్తున్న ఆనవాయితీ ప్రకారం, ఈసారి కూడా శ్రీవారి అన్నప్రసాదం ప్రస్తుతం భారీ విరాళం అందించనున్నారు.

మిగతా 2లో



## అప్పు తిరిగివ్వాలని అడగడం ఆత్మహత్యకు ప్రేరేపణ కాదు సుప్రీంకోర్టు కీలక తీర్పు

- అప్పు తిరిగివ్వాలని అడగడం ఆత్మహత్య ప్రేరేపణ కాదని సుప్రీంకోర్టు
- గుజరాత్ కు చెందిన వ్యక్తిపై నమోదైన క్రిమినల్ కేసు కొట్టివేత
- సూసిడ్ నోట్ లో బెదిరింపుల వివరాలు లేవని పేర్కొన్న భర్తానందం
- అప్పు తిరిగివ్వమని రుణదాత ఫోన్ చేయడం చట్టబద్ధమైన చర్యనని వ్యాఖ్య
- గుజరాత్ హైకోర్టు ఉత్తర్వులను పక్కనపెట్టిన సర్వోన్నత న్యాయస్థానం

మిగతా 2లో

## అవినాశ్ రెడ్డి నటన ఆస్కార్ రేంజీలో ఉంది

- చంద్రబాబుకు సునీత సహకరిస్తోందన్న అవినాశ్ వ్యాఖ్యలపై బిటికే రవి మండిపాటు
- సునీతకు రాజకీయ కోరిక ఉంటే అవినాశ్ స్థానంలో ఆమె ఎంపీ అయ్యేవారని వ్యాఖ్య
- వివేకా హత్య కేసులో అవినాశ్ శిక్ష నుంచి తప్పించుకోలేరన్న బిటికే రవి

మిగతా 2లో



## ఇది నిరుద్యోగులను వంచించడమే.. చంద్రబాబుది పచ్చి మోసం

- ఉగాదికి 10.060 పోస్టులతో జాబ్ క్యాలెండర్ విడుదల చేసిన ఏపీ ప్రభుత్వం
- ఇది నిరుద్యోగులను మోసం చేయడమేనంటూ తీవ్రంగా విమర్శించిన షర్మిల
- రాష్ట్రంలో 1.80 లక్షల ఖాళీలుంటే ఏదీవేల పోస్టులేంటని ప్రశ్న
- వివిధ శాఖల్లో ఖాళీల భర్తీ పనికి ఏమైందని ప్రభుత్వాన్ని నిలబెడిత
- ఉద్యోగాలకు వయోపరిమితిని 46 ఏళ్లకు పెంచాలని డిమాండ్

మిగతా 2లో



## ఇండస్ట్రియల్ డీజిల్ ధరల మోత... లీటర్ పై ఏకంగా రూ.22 పెంపు

- పాలిక్రామిక డీజిల్ ధరకు రెక్కలు
- లీటర్ ధర రూ.87 నుంచి రూ.109కి చేరిన ఇండస్ట్రియల్ డీజిల్
- ప్రీమియం పెట్రోల్ ధరలు కూడా లీటరుకు రూ.2 పెరిగిన వైనం
- ఇరాన్-ఇజ్రాయెల్ ఉద్రిక్తతలతోనే అంతర్జాతీయంగా పెరిగిన క్రూడ్ ఆయిల్ ధరలు
- ఉత్పత్తి ఖర్చులు పెరిగి డ్రెస్టింగ్ పెరిగి అవకాశం ఉందని ఆందోళన

మిగతా 2లో



## నాడు పాదయాత్రలో లోకేశ్ మాట... నేడు జాబ్ క్యాలెండర్ తో బాట

- 10,060 ఉద్యోగాలతో కొత్త జాబ్ క్యాలెండర్ విడుదల చేసిన కుటుంబ ప్రభుత్వం
- 20 నెలల్లోనే 6.28 లక్షల ఉద్యోగాలు కల్పించామని వెల్లడించిన మంత్రి పార్థసారథి
- వైసీపీ హయాంలో యువత, హిందూ మనోభావాలు దెబ్బతిన్నాయని తీవ్ర విమర్శలు
- రాష్ట్రంలోని 12.5 లక్షల మంది దివ్యాంగులకు ఉచిత బస్సు ప్రయాణ సౌకర్యం
- జగన్ కు హిందూ ధర్మంపై గౌరవం లేదన్న బ్రాహ్మణ కార్యదేష్ ఛైర్మన్ బుచ్చి రాంప్రసాద్

మిగతా 2లో



## జగన్ తన మేనల్లుడికి, మేనకోడలికి అన్యాయం చేశాడు వైఎస్ విజయమ్మ సంచలన ప్రకటన

- వైఎస్ కుటుంబ ఆస్తుల వివాదంపై స్పందించిన విజయమ్మ
- ఓ ఐడ్యోకేట్ నోటిలో విడుదల
- షర్మిలకు రాసిన ఆస్తులు అన్యాయంగా ఆమెకు చెందినవేనని వెల్లడి
- ఆస్తుల విషయంలో జగన్ అన్యాయం చేశారని లేఖలో ఆవేదన
- వైఎస్ కు ఆదేశానుసారం ఆస్తులు నలుగురు మనుషులకు పంచాలని వివరణ

మిగతా 2లో





# హార్వేజ్.. ఇరాన్ కొత్త రూల్

ప్రపంచ ఆర్థిక వ్యవస్థకు జీవనాది వంటి హార్వేజ్ జలసంధి. ఇది ఇప్పుడు సరికొత్త దౌత్య యుద్ధానికి వేదికైంది. యుద్ధం అంటే కేవలం క్షిపణుల ప్రయోగమే కాదు, పుష్కలత్యక్త ఎత్తుగడల చదరంగం అని ఇరాన్ మరోసారి నిరూపిస్తున్నది.ఇరాన్ విదేశాంగ మంత్రి అబ్బాస్ అరాక్చీ ప్రతిపాదిం చిన కొత్త ప్రాంతీయ ప్రాలోకాల్ సహజ సిద్ధమైన జలమార్గాన్ని తన సొంత ఆస్తిగా మార్చుకోవడంతో పాటు అమెరికా ఆధిపత్యాన్ని దెబ్బకొట్టాలన్న ఇరాన్ దీర్ఘకాలిక ఎత్తుగడగా పరిగణించాలి. మరోవైపు, ఈ సంక్షోభం అట్లాంటిక్ మహాసముద్రం ఇరువైపులా ఉన్న మిత్ర దేశాల మధ్య బక్రతను కుప్పకూల్చుతున్నది. మొత్తానికి హార్వేజ్ చుట్టూ మురుగుతున్న ఈ మంటలు కేవలం చమురు ధరలనే కాదు.. దశాబ్దాల కాలంగా కొనసాగుతున్న అంతర్జాతీయ దౌత్య సమీకరణాలను కూడా మార్చేలా కనిపిస్తున్నాయి. ఇరాన్ ఓటమి అంచన ఉన్నది. ఏ క్షణమైనా ముందు బేషరతుగా లోంగిపోవచ్చని అమెరికా చేస్తున్న ప్రచారంలో ఏమాత్రం నిజం లేదని.. ఇరాన్ తాజా ప్రతిపాదనలు నిరూ పిస్తున్నాయి. తాజాగా ఇరాన్ విదేశాంగ మంత్రి అబ్బాస్ అరాక్చీ ఒక కీలక ప్రతిపాదన చేశారు. యుద్ధం ముగిసిన తర్వాత హార్వేజ్ జలసంధిలో 'కొత్త ప్రాంతీయ ప్రాలోకాల్' ఉండాలని పశ్చిమ దేశాల నౌకలు ఈ మార్గంలో వెళ్లాలంటే ఇరాన్ విధింపే కొత్త షరతులకు తలవొంచాలిని ఉంటుందిన్నట్లుం చేశారు. ఓవైపు అమెరికా డ్రెస్కోంట్ బ్రంట్ 'హార్వేజ్ జలసంధిని తెరవడానికి మిత్రదేశాలన్ని పాస్పాస్' తన పిలుపునిచ్చారు. కానీ యూరప్ స్పందన భిన్నంగా ఉంది. జర్మనీ, ఫ్రాన్స్ వంటి దేశాలు అమెరికా యుద్ధ ప్రయత్నాల్లో నేరుగా చేరడానికి నిరాకరిస్తున్నాయి. అమెరికా ఏకపక్షంగా తీసుకున్న నిర్ణయాల వల్ల తాము ఇరాన్ ప్రతీకార దారులకు లక్ష్యంగా మారకూడదని అవి భావిస్తున్నాయి. అమెరికా ప్రపంచంలోనే అతిపెద్ద ఇంధన ఉత్పత్తిదారు కాబట్టి ఈ చమురు ధరల పెరుగుదల దానికి పెద్ద దెబ్బ కాదు. కానీ యూరప్ ఇంధనం కోసం గల్ఫ్ దేశాలపై ఆధార పడుతుంది. అమెరికా ఆంక్షలతో రష్యా ఇంధనాన్ని కూడా చదులుకోవడంతో గ్యాస్ ధరలు 20% పెరగడం యూరప్ ఆర్థిక వ్యవస్థను చిన్నాభిన్నం చేస్తున్నది. హార్వేజ్ ద్వారా వచ్చే 60% చమురు సరఫరా నిలిచిపోవడంతో భారత్ ఇప్పటికే రష్యా నుండి వచ్చే చమురుపై ఆధారపడటం పెంచింది. ఇరాన్ నుండి రెండు ఇండియన్ ఎలీజీట్ ట్యాంకర్లకు మినహాయింపు లభించడం మనకు భారీగా ఊరట లభించింది.

అంతర్జాతీయ చట్టాల ప్రకారం యుద్ధ నౌకలు మినహా మిగిలిన వాటిన్ని నౌకలు 'ఇన్వేస్టెంట్ పాసిజ్' కింద ఎవరి అనుమతి లేకుండానే హార్వేజ్ జలసంధి గుండా వెళ్లవచ్చు. కానీ, ఇరాన్ మాత్రం స్పష్టంగా ఒక మాట చెప్పిస్తుంది. యుద్ధానికి ముందున్న విధానాలు పూర్తిగా మార్చాలని అవసరం ఉన్నది. ఈ నేపథ్యంలో ఇరాన్ విధింపే కొత్త షరతులు ఇలా ఉండే అవకాశం ఉన్నది. హార్వేజ్ గుండా వెళ్లే ప్రతి నౌక 72 గంటల ముందే ఇరాన్ కోస్ట్ గార్డ్లకు సమాచారం ఇచ్చి, అనుమతి తీసుకోవాలి. దీనివల్ల ఏ నౌకలో ఏమిటో నిర్ణా పెట్టే అధికారం ఇరాన్ కు వస్తుంది. హార్వేజ్ జలసంధిలో భద్రతను ఇరాన్, ఒమన్ మాత్రమే చూస్తాయి.. కాబట్టి వెళ్లే ప్రతి నౌక కొంత మొత్తాన్ని సెక్యూరిటీ సరిచార్జీగా చెల్లించాలని కొత్త ప్రతిపాదన తెచ్చే అవకాశం ఉన్నది. గల్ఫ్ ప్రాంతానికి సంబంధం లేని దేశాల యుద్ధ నౌకలు, విమాన వాహక నౌకలు ఈ జలసంధిలోకి ప్రవేశించకూడదు.. ఒకవేళ రావాల్సి వస్తే ఇరాన్ నేతృత్వంలోని 'రీజినల్ కౌన్సిల్' అనుమతి తీసుకోవాలి. ఉంటుంది దనేది అన్ని షరతుల్లో కీలకమైంది.. ఇరాన్ చమురును కొనే దేశాల నౌకలకు మాత్రమే ఈ జలసంధిలో 'గ్రీన్ చానల్' కల్పిస్తామని, ఆంక్షలు పాటించే దేశాల నౌకలను క్షణంగా తనిఖీ చేస్తామని ఇరాన్ హెచ్చరిస్తోంది. నిజానికి సూయజ్ కాలువ మానవ నిర్మితం. ఇది పూర్తిగా ఈజిప్ట్ భూభాగం గుండా వెళ్తుంది. కాబట్టి, దానిపై ఈజిప్టుకు పూర్తి సార్వభౌమాధికారం ఉంటుంది. ఎవరిని అనుమతించాలి? ఎంత రుసుము వసూలు చేయాలి? అనేది ఈజిప్ట్ ఇష్టం. హార్వేజ్ జలసంధి పూర్తిగా సహజసిద్ధమైన జలమార్గం. మైగా ఇది అంతర్జాతీయ జలసంధి. దీని ఒక వైపు ఇరాన్, మరోవైపు ఒమన్ దేశాలు ఉన్నాయి. దీనిపై ఏ ఒక్క దేశానికి పూర్తి హక్కు ఉండదు. సముద్ర చట్టాలపై అంతర్జాతీయ ఒప్పందం ప్రకారం అంతర్జాతీయ జలసంధుల గుండా వెళ్లే నౌకలకు 'నిరంతర, వేగవంతమైన ప్రయాణం' చేసే హక్కు ఉంటుంది. దీనిని ఏ దేశం అడ్డుకోకూడదు, రుసుము వసూలు చేయకూడదు. ఇరాన్ ఈ ఒప్పందంపై సంతకం చేసినా, దానిని పూర్తిగా ఆమోదించలేదు. అందువల్ల, తమ ప్రాంతీయ జలాల గుండా వెళ్లే నౌకలపై నియంత్రణ మాకు ఉండాలని ఇరాన్ వాదిస్తోంది. 'ఇరాన్ పెరుతున్న షరతులు అంతర్జాతీయ చట్టాలకు విరుద్ధం. మేము వీటిని అంగీకరించం. అవసరమైతే బల ప్రయోగం చేస్తాం' అని అమెరికా అంటోంది. అమెరికా మొండిగా వెళ్లే ఇరాన్ పూర్తిగా జలసంధిని మూసిస్తుంది. ఫలితంగా చమురు, గ్యాస్ సరఫరా అగిపోతే యూరప్ ఆర్థిక వ్యవస్థ కుప్పకూలుతుంది. అందుకే ఇరాన్ తో చర్చలు జరిపి ఏదో ఒక మధ్యమార్గం చూడాలని ఆ దేశాలు అమె రికాపై ఒత్తిడి తెస్తున్నాయి. మొత్తానికి పరిస్థితి చూస్తే యూరప్ దేశాలు అమెరికాను ఒప్పించి.. ఇరాన్ పై ఉన్న కొన్ని ఆర్థిక ఆంక్షలను సడలింపే అవకాశం ఉంది. దీనికి ప్రతిగా ఇరాన్ ప్రతిపాదిస్తున్న 'కొత్త ప్రాలోకాల్' డిమాండ్లలో కొన్ని వెనక్కి తీసుకునేలా ఒప్పందం కూడా కుదిరే అవకాశం ఉన్నది. హార్వేజ్ జలసంధి గొంతుపై ఇరాన్ పెట్టిన కత్తితో యూరప్ సహా ప్రపంచ దేశాలు నణుకుతున్నాయనడంలో సందేహమే లేదు.

# నాడు పాదయాత్రలో లోకేశ్ మాట... నేడు జాబ్ క్యాలెండర్ తో బాట

నాడు పాదయాత్రలో యువతకు ఇచ్చిన మాట ప్రకారం, నేడు జాబ్ క్యాలెండర్ తో ముఖ్యమంత్రి చంద్రబాబు నాయుడు ప్రభుత్వం బాటలు వేస్తోందని రాష్ట్ర గృహ నిర్మాణ, సమాచార, పౌర సంబంధాల శాఖ మంత్రి కొలుసు పార్థసారథి స్పష్టం చేశారు. గత వైసీపీ ప్రభుత్వ హయాంలో నిరుద్యోగంతో అల్లాడిన యువతకు తమ కూటమి ప్రభుత్వం కొందంత అండగా నిలుస్తోందని ఆయన భరోసా ఇచ్చారు. శుక్రవారం మంగళగిరిలోని టీడీపీ కేంద్ర కార్యాలయంలో నిర్వహించిన మీడియా సమావేశంలో ఆయన మాట్లాడారు. యువతకు 2.3 లక్షల ఉద్యోగాలిస్తామని చెప్పి అధికారంలోకి వచ్చిన జగన్, వారిని నిలుపునా వంచించారని మంత్రి తీవ్రంగా విమర్శించారు. వైసీపీ పాలనలో ఆంధ్రప్రదేశ్ నిరుద్యోగంలో దేశంలోనే మొదటి స్థానంలో నిలిచిందని, గ్రామ్యయేట్లలో 24 శాతం మందికి ఉద్యోగాలు లేవని కేంద్ర ప్రభుత్వ గణాంకాల బయటూర్నాయుని గుర్తు చేశారు. ఉపాధి లేక రాష్ట్రంలో 4,100 మంది యువకులు అత్యహత్య చేసుకోవడానికి వైసీపీ ప్రభుత్వ అసమర్థత కారణమని ఎన్నిఆర్పీ నివేదికను ఉటంకిస్తూ ఆవేదన వ్యక్తం చేశారు. అయితే, చంద్రబాబు నాయుడు, పవన్ కల్యాణ్, లోకేశ్ ల నాయకత్వంలోని కూటమి ప్రభుత్వం అధికారంలోకి వచ్చిన కేవలం 20 నెలల కాలంలోనే రికార్డు స్థాయిలో 6,28,347 ఉద్యోగాలు కల్పించినది పార్థసారథి గర్వంగా ప్రకటించారు. ఇప్పటికే 30,607 ప్రభుత్వ ఉద్యోగాలను భర్తీ చేశామని, తాజాగా మరో 10,060 ఉద్యోగాలతో కొత్త జాబ్ క్యాలెండర్ విడుదల చేశామని తెలిపారు. సూక్ష్మ, చిన్న పరిశ్రమల ద్వారా 2.5 లక్షల మందికి, జాబ్ మేళాలు, నైపుణ్యాభివృద్ధి ద్వారా 1,46,620 మందికి, ఐటీ, పర్యాటక రంగాల్లో లక్షలాది మందికి ఉపాధి అవకాశాలు చూపించామన్నారు. నాడు పాదయాత్రలో లోకేశ్ ఇచ్చిన మాట ప్రకారం, ప్రతి ఏటా ఉగాదికి జాబ్ క్యాలెండర్ విడుదల చేస్తామని, ప్రైవేటు పెట్టుబడులను ఆకర్షించి 20 లక్షల ఉద్యోగాల కల్పనే లక్ష్యంగా పనిచేస్తున్నామని వివరించారు.

**అన్ని పద్ధాల సంక్షేమమే లక్ష్యం**  
ఉద్యోగ కల్పనతో పాటు సంక్షేమానికి కూడా తమ ప్రభుత్వం పెద్దపీట వేస్తోందని మంత్రి అన్నారు. రాష్ట్ర పరిశ్రమలో ఎన్నియూ లేని విధంగా దివ్యాంగుల సంక్షేమం కోసం చారిత్రక నిర్ణయం తీసుకున్నామని, ఫిబ్రవరి 28 నుంచి రాష్ట్రవ్యాప్తంగా 12.5 లక్షల మంది దివ్యాంగులకు ఉచిత బస్సు ప్రయాణ సౌకర్యం కల్పించామని ప్రకటించారు. సీటీ, పల్లెవెలుగు, మెట్రో ఎక్స్ ప్రెస్ లలో పూర్తి ఉచితంగా, ఇతర బస్సుల్లో 50 శాతం రాయితీతో ప్రయాణించవచ్చని తెలిపారు. దివ్యాంగుల పెన్షన్లను రూ.3,000 నుంచి రూ.6,000కు పెంచిన ఘనత చంద్రబాబుదేవేని కొనియాడారు. రంజాన్ పర్వదినాన్ని పురస్కరించుకుని కేవలం 24 గంటల్లోనే రూ.45 కోట్లను ముస్లిం సేదరుల భారతాల్లో జమ చేశామని, పోలవరం నిర్మాణానికి మూడు విడతల్లో రూ.1,943 కోట్ల పరిహారం అందించామని చెప్పారు. "మీసాలు తిప్పి, తొడలు కొట్టినంత మాత్రాన పనులు కావు, చిత్తమర్ది ఉండాలి" అని వైసీపీ నేతలకు చురకలు అందించారు. విద్యా వ్యవస్థను బలోపేతం చేస్తూ గత ఏడాది 16,000 మంది టీచర్లను నియమించామని, తాజా క్యాలెండర్లో 1,500 ప్రొఫెసర్ పోస్టులను భర్తీ చేయనున్నామని మంత్రి పార్థసారథి స్పష్టం చేశారు.

# పెట్రోల్, డీజిల్ కొరత రాకుండా చూడాలి

**- మొదటి పీజ తరువాయ**  
అమరావతిలోని తన క్యాంప్ కార్యాలయం నుంచి జిల్లా కలెక్టర్లు, ఉన్నతాధికారులతో నిర్వహించిన మీడియా కాన్ఫరెన్స్ లో ఈ కీలక ఆదేశాలు జారీ చేశారు. ఇదే సమావేశంలో, రాష్ట్రంలో అకాల వర్షాల వల్ల జరిగిన పంట నష్టంపై కూడా ఆయన పరుసగా రెండో రోజూ సమీక్ష నిర్వహించారు. భారీ గాలులు, వడగళ్లతో కూడిన వర్షాల

కారణంగా రాష్ట్రవ్యాప్తంగా జరిగిన నష్టం వివరాలను అధికారులు సీఎంకా వివరించారు. రాష్ట్రంలోని 12 జిల్లాల్లోని 42 మండలాల్లో 4,840 హెక్టార్లలో మొక్కజొన్న, 1,534 హెక్టార్లలో వరి, 310 హెక్టార్లలో మినుము పంటలు దెబ్బతిన్నాయని, దీని విలువ సుమారు రూ.40 కోట్లూగా ఉంటుందని తెలిపారు. అలాగే, 9 జిల్లాల్లోని 48 మండలాల్లో 1,301 హెక్టార్లలో అరటి, బొప్పాయి, మిరప, మామిడి,

నిమ్మ, నారింజ వంటి ఉద్యాన పంటలకు నష్టం వాటిల్లినట్లు పేర్కొన్నారు. ఈ నష్టం విలువ రూ.22.68 కోట్లూగా అంచనా వేశారు. మొత్తం మీద రాష్ట్రవ్యాప్తంగా రూ.62 కోట్లకు పైగా పంట నష్టం వాటిల్లినట్లు అధికారులు నివేదించారు.

# అఖినాశ రెడ్డి నటన ఆస్కార్ రేంజిలో ఉంది

మాజీ మంత్రి వైఎస్ వివేకానంద రెడ్డి హత్య కేసు వ్యవహారం ఆంధ్రప్రదేశ్ రాజకీయాల్లో మళ్లీ సగలు పుట్టిస్తోంది. కడప ఎంపీ వైఎస్ అవినాశ్ రెడ్డి ఇటీవల నిర్వహించిన డ్రెస్ మీట్ పై పులివెందుల టీడీపీ ఇన్ చార్జ్ టిట్టె రవి నిమ్మలు చెరిగారు. కడపలోని పార్టీ కార్యాలయంలో మీడియాతో మాట్లాడిన ఆయన, అవినాశ్ రెడ్డి నటన చూస్తుంటే ఆస్కార్ అవార్డు ఇచ్చే రేంజీలో ఉందని ఎద్దేవా చేశారు. వివేకా కుమార్తె సునీత ముఖ్యమంత్రి చంద్రబాబుకు సహకరిస్తున్నారన్న అవినాశ్ వ్యాఖ్యలపై టిట్టె రవి తీవ్రంగా స్పందించారు. "సునీతకు గనుక రాజకీయ కోరిక ఉంటే... ఈరోజు అవినాశ్ రెడ్డి కడప ఎంపీ అయ్యారా కాదు. ఆ స్థానంలో సునీతమ్మే ఎంపీగా ఉండేవారు."

కేవలం తన తండ్రిని చంపిన వారికి శిక్ష పడాలనే ఉద్దేశంతోనే ఆమె ఒంటరి పోరాటం చేస్తున్నారు తప్ప, ఇందులో రాజకీయాలు లేవు" అని స్పష్టం చేశారు. వివేకా హత్య జరిగిన సమయంలో చోటుచేసుకున్న పరిణామాలను టిట్టె రవి ఈ సందర్భంగా సూటిగా ప్రస్తావించారు. "స్వాట్ పెట్టించి మీరు, స్వాట్లకు వెళ్లించి మీరు. అక్కడ దగ్గరుండి స్వాస్థ్యధారాలను క్షీన్ చేయించింది కూడా మీరే" అంటూ అవినాశ్ రెడ్డిపై ఆరోపణలు గుప్పించారు. వివేకా కేసులో ఎన్ని ద్రామాలు ఆడినా, సాక్షులను తారుమారు చేసినా... చట్టం ముందు అవినాశ్ రెడ్డి దోషిగా నిలబడక తప్పదని, శిక్ష నుంచి ఆయన తప్పించుకోలేదని అన్నారు.

# అప్పు తిరిగివ్వాలని అడగడం ఆత్మహత్యకు ప్రేరేపణ కాదు

అప్పు తిరిగి చెల్లించాలని అడగడం లేదా ఒత్తిడి చేయడం ఆత్మహత్యకు ప్రేరేపించడం కిందికకు రాదని సుప్రీంకోర్టు చారిత్రాత్మక తీర్పు వెలువరించింది. కేవలం రుణం తిరిగివ్వాలని డిమాండ్ చేయడాన్ని నేరంగా పరిగణించలేమని స్పష్టం చేసింది. ఈ మేరకు గుజరాత్ కు చెందిన ఓ వ్యక్తిపై సమాధాన ఆత్మహత్య ప్రేరేపణ కేసును కొట్టివేసింది. ఈ కేసులో గుజరాత్ హైకోర్టు ఇచ్చిన ఉత్తర్వులను తోసిపుచ్చుతూ జస్టిస్ మనోజ్ మిశ్రా, జస్టిస్ మన్మోహన్లతో కూడిన ధర్మాసనం ఈ కీలక తీర్పు ఇచ్చింది.

ఊరట లభించలేదు. దీంతో ఆయన సుప్రీంకోర్టులో అప్పీల్ చేశారు. **సుప్రీంకోర్టు ఏమంది?** ఈ కేసును విచారించిన సుప్రీం ధర్మాసనం, ప్రాసిక్యూషన్ సమర్పించిన ఆధారాలు ఆత్మహత్య ప్రేరేపణను నిరూపించడానికి సరిపోవని అభిప్రాయపడింది. "సూపైడ్ నోట్లో తొమ్మిది మంది పేర్లు ఉన్నప్పటికీ, ఎవరి పాత్ర ఏమిటో స్పష్టంగా లేదు. బెదిరింపుల స్వభావం, అవి ఎప్పుడు, ఎక్కడ జరిగిందో వివరాలు లేవు. అందరూ రుణదాతలను ఒకే గాటన కట్టారు. ఇలాంటి సూపైడ్ నోట్ ఆధారంగా విచారణ జరపడం వుద్దా ప్రయాన అవుతుంది" అని ధర్మాసనం పేర్కొంది.

**కేసు నేపథ్యం ఏమిటంటే..** గుజరాత్ లోని మోర్బీ జిల్లాలో ఒక వ్యక్తి ట్రాక్టర్ ట్రాపి కిందపడి ఆత్మహత్య చేసుకున్నాడు. పలువురు అప్పుల వాళ్లు చేద్దస్తున్నారని ఆరోపిస్తూ అతను రాసిన సూపైడ్ నోట్ పోలీసులకు లభించింది. ఆ నోట్లో తొమ్మిది మంది రుణదాతల పేర్లు పేర్కొన్నారు. వారిలో ఒకరైన ధీరాభాయ్ నంజీభాయ్ పటేల్ తో స్వల్పాపై పోలీసులు ఐపీసీ సెక్షన్ 306 (ఆత్మహత్యకు ప్రేరేపణ), 506(2) (నేరపురింత బెదిరింపు) కింద కేసు సమెదు చేశారు. మృతుడికి ఆరు నెలల వ్యవధిలో నిందితుడు సుమారు 40 లాక్షు షోస్ చేసినట్లు కాలే రికార్డులను ప్రాసిక్యూషన్ ఆధారంగా చూపింది. తనపై కేసును కొట్టివేయాలని ధీరాభాయ్ మొదట గుజరాత్ హైకోర్టును ఆశ్రయించగా, అక్కడ

అప్పు తిరిగివ్వమని రుణదాత షోస్ చేయడం చట్టబద్ధమైన చర్యనని, కేవలం ఎక్కువసార్లు షోస్ చేసినంత మాత్రాన దానిని నేరంగా పరిగణించలేమని స్పష్టం చేసింది. మృతుడిపై శారీరక దాడి లేదా బలవంతం జరిగినట్లు ఎలాంటి ఆధారాలు లేవని కోర్టు గమనించింది. ఈ పరిస్థితుల్లో నిందితుడిపై క్రిమినల్ ప్రాసిడింగ్ కొనసాగించడం చట్టాన్ని దుర్వినియోగం చేయడమే అవుతుందని వ్యాఖ్యానించింది. ఈ మేరకు ధీరాభాయ్ పై సమాధానం ఎఫ్ఐఆర్, తదుపరి చర్యలను రద్దు చేస్తూ సుప్రీంకోర్టు తీర్పు ఇచ్చింది.

# యుద్ధ విమానాల ల్యాండ్లింగ్ కోసం అమెరికా చేసిన విజ్ఞప్తిని తిరస్కరించాం

మార్చి నెల ప్రారంభంలో శ్రీలంకలోని అంతర్జాతీయ విమానాశ్రయంలో రెండు విమానాలను దిగడానికి అనుమతించాలని అమెరికా కోరగా, అందుకు నిరాకరించామని శ్రీలంక అధ్యక్షుడు అనరుకుమార దిస్సనాయక్ ఆ దేశ పార్లమెంటుకు తెలిపారు. ఇరాన్, అమెరికా-ఇజ్రాయెల్ యుద్ధం నేపథ్యంలో శ్రీలంక తటస్థ వైఖరి అనుసరిస్తోంది. ఈ క్రమంలో యుద్ధ విమానాలను దింపడానికి అనుమతించాలని అమెరికా విజ్ఞప్తి చేయగా శ్రీలంక తిరస్కరించింది. ఇదే విషయాన్ని ఆ దేశ అధ్యక్షుడు పార్లమెంటుకు తెలిపారు. మార్చి 4 నుంచి 8 తేదీల మధ్య జిబూటీలోని ఒక స్థావరం నుంచి రెండు క్షిపణి సామర్థ్యం కలిగిన విమానాలను మట్లాల అంతర్జాతీయ విమానాశ్రయానికి

తరలింపేందుకు అమెరికా అనుమతి కోరిందని అనరుకుమార తెలిపారు. కానీ అమెరికా అభ్యర్థనను తిరస్కరించామని వెల్లడించారు.ఎన్నో ఒత్తిళ్లు ఉన్నప్పటికీ తటస్థ వైఖరితో ముందుకు సాగాలని నిర్ణయించుకున్నామని అన్నారు. పశ్చిమాసియా యుద్ధం ఎన్నోసంఖ్యలను విసురుతోందని, అయినప్పటికీ ఏ పక్షానికి మద్దతు ఇవ్వటమేమీ స్పష్టం చేశారు. జిబూటీలోని ఒక స్థావరం నుంచి 8 యూటిపిపీ మిస్సైల్స్ తో కూడిన రెండు యుద్ధ విమానాలను మట్లాల అంతర్జాతీయ విమానాశ్రయానికి తీసుకురావాలని అమెరికా భావించిందని అన్నారు.

# ఇది నిరుద్యోగులను వంచించడమే.. చంద్రబాబుది పచ్చి మోసం

ఉగిది పర్వదినం సందర్భంగా ఆంధ్రప్రదేశ్ ప్రభుత్వం విడుదల చేసిన జాబ్ క్యాలెండర్ పై ఏపీ కాంగ్రెస్ అధ్యక్షురాలు వైఎస్ షర్మిల తీవ్రస్థాయిలో ధ్వజమెత్తారు. కేవలం 10,060 పోస్టులతో క్యాలెండర్ విడుదల చేసి, నిరుద్యోగ యువతను సమ్మించి సయంపంచన చేశారని ఆమె ఆరోపించారు. రాష్ట్రంలో లక్షల సంఖ్యలో ఖాళీలుంటే, ప్రభుత్వం ప్రకటించిన పోస్టుల సంఖ్య "ఖాళీలు బారెడు.. నోటిఫికేషన్లు చారెడు" అన్నట్లుగా ఉందని ఎద్దేవా చేశారు. ఉగిది రోజూనే సీఎం చంద్రబాబు 10,060 పోస్టుల భర్తీకి జాబ్ క్యాలెండర్ ను విడుదల చేశారు. మే 15 నుంచి ఆక్టోబరు వరకు ఈ నియామకాలు పూర్తి చేస్తామని, ఇక్కడ ప్రతి ఏటా ఉగాదికి క్యాలెండర్ ఇస్తామని ప్రకటించారు. ఐదేళ్లలో 20 లక్షల ఉద్యోగాలు సృష్టిస్తామన్న హామీని నెవేరేసుస్తామని స్పష్టం చేశారు.అయితే, ప్రభుత్వ ప్రకటనపై షర్మిల ఘాటుగా స్పందించారు. "కొందంత రాగం తీసి కూసంత పాట పాడినట్లు" కూటమి ప్రభుత్వ తీరు ఉందని విమర్శించారు. జాబ్ క్యాలెండర్ మీరుతో చంద్రబాబు చేసింది వచ్చి మోసమని, ముఖ్య 10 వేల పోస్టులకు పెడనూల్ ఇచ్చి గొప్పలు చెప్పుకోవడం సిగ్గుచేటని మండిపడ్డారు. రెండేళ్లుగా నిరుద్యోగులను ఊరించి

వివరకు ఉసూరుపనిపించారని ఆగ్రహం వ్యక్తం చేశారు. ఈ సందర్భంగా వివిధ శాఖల్లోని ఖాళీలపై ఆమె ప్రభుత్వాన్ని నిలదేశారు. "విద్యాశాఖలో 30 వేలు, పోలీస్ శాఖలో 19,999, ఇంజనీరింగ్ విభాగంలో 20 వేలు, పంచాయతీ రాజ్ లో 26 వేలు, మున్సిపల్ శాఖలో 27 వేలు, రెవెన్యూలో 13 వేలు, వైద్యశాఖలో 26 వేల ఖాళీలను వెంటనే నింపుతామని ఇచ్చిన హామీలు ఏమయ్యాయి?" అని షర్మిల ప్రశ్నల వర్షం కురిపించారు. రాష్ట్రంలోని 153 విభాగాల్లో కలిపి 1.80 లక్షల ఉద్యోగాలు ఖాళీగా ఉన్నాయని, రెండేళ్లకు కలిపి కనీసం 50 వేల ఉద్యోగాలవైనా భర్తీ చేయాల్సి ఉందని ఆమె అన్నారు. 50 లక్షల మంది నిరుద్యోగులున్న రాష్ట్రంలో ఇలాంటి క్యాలెండర్లు కాకుండా భారీ స్థాయిలో ఖాళీలను భర్తీ చేయాలని కాంగ్రెస్ పార్టీ పక్షాన డిమాండ్ చేశారు. అలాగే, ప్రతిపక్షంలో ఉండగా ఇచ్చిన హామీ మేరకు ఉద్యోగాల దరఖాస్తుకు వయోపరిమితిని 42 నుంచి 46 ఏళ్లకు పెంచాలని అమె ప్రభుత్వాన్ని కోరారు. కోచ్ లలో సెంటర్లలో లక్షలు ఖర్చు చేసి ఎదురుచూస్తున్న యువతకు న్యాయం చేయాలని షర్మిల డిమాండ్ చేశారు.

# కుటుంబ సభ్యులతో కలిసి తిరుమల చేరుకున్న సీఎం చంద్రబాబు

**- మొదటి పీజ తరువాయ**  
ఒకరోజు అన్నవితరణకు అయ్యే ఖర్చు రూ.44 లక్షలను టీడీపీకి విరాళంగా సమర్పించనున్నారు. ముఖ్యమంత్రి పర్యటన

నేపథ్యంలో అధికారులు ఏర్పాట్లు చేశారు. ఈ రాత్రికి చంద్రబాబు, ఆయన కుటుంబసభ్యులు తిరుమలలోనే బస చేసి, రేపు ఉదయం దర్శనానంతరం తిరిగి బయలుదేరనున్నారు.

# ఇరాన్ పై ఇజ్రాయెల్ భీకర దాడులు...

ఇరాన్, ఇజ్రాయెల్ మధ్య ఉద్రిక్తతలు తారాస్థాయికి చేరాయి. ఇజ్రాయెల్ డిఫెన్స్ ఫోర్సెస్ (ఐడీఎఫ్) మరోసారి ఇరాన్ పై విరుచుకుపడింది. ఇరాన్ కు చెందిన ఇస్లామిక్ రెవల్యూషన్ గార్డ్ కార్పస్ (ఐఆర్జీసీ) అధికార ప్రతినిధి, పబ్లిక్ రిలేషన్స్ హెడ్ అలీ మహ్మద్ నయూనీ హతమార్చినట్లు శుక్రవారం ప్రకటించింది. గత రెండేళ్లుగా ఐఆర్జీసీకి ప్రధాన ప్రచారకర్తగా నయూనీ పనిచేస్తున్నారని ఐడీఎఫ్ తెలిపింది. ఇజ్రాయెల్ పై ఉగ్రదారులను ప్రోత్సహించేలా మధ్యప్రాచ్యంలోని ఉగ్రసంస్థలకు ఇరాన్ పాలన యంత్రాంగం యొక్క ఉగ్రవాద ప్రచారాన్ని వ్యాప్తి చేశారని ఆరోపించింది. మరోవైపు, పవిత్ర రంజాన్ మాసం చివరి గంటల్లో అమెరికా-ఇజ్రాయెల్ ఉగ్రదాడిలో తమ అధికార ప్రతినిధి బ్రగ్గిడయర్ జనరల్ అలీ మహ్మద్ నయూనీ 'అమరుదయ్యారని' ఐఆర్జీసీ ప్రకటించింది. ఇది పిరికిపంద చర్య అని, ప్రతీకార తప్పదని హెచ్చరించింది. ఇటీవలి కాలంలో ఇజ్రాయెల్... ఇరాన్ కు చెందిన పలువురు ఉన్నతాధికారులనే లక్ష్యంగా చేసుకుంటోంది. బుద్ధవారం టెహ్రాన్ లో జరిగిన వైమానిక దాడిలో ఇరాన్ ఇంటెలిజెన్స్ మంత్రి ఎస్కాయెల్ ఖలిజ్ ను హతమార్చినట్లు ఐడీఎఫ్ వెల్లడించింది. అంతకుముందు, ఇరాన్ సుప్రీం నేషనల్ సెక్యూరిటీ కౌన్సిల్ సెక్రటరీ అలీ లారిజానీని కూడా హతమార్చినట్లు ప్రకటించింది. మార్చి 17న టెహ్రాన్ లో జరిగిన దాడిలో లారిజానీ తన కుమారుడితో కలిసి మరణించినట్లు ఇరాన్ మీడియా కూడా ధృవీకరించింది. అంతేకాకుండా, బిజ్ నేషనల్ పారిమిలిటరీ దళాలు యూనైట్ కమాండర్ ఘోరామ్ రెజా సోలేమానీని కూడా హతమార్చినట్లు ఐడీఎఫ్ ప్రకటించింది. ఇరాన్ లో పౌర ప్రదర్శనకారులపై హింసకు, అణచివేతకు సోలేమానీ నాయకత్వం వహించారని ఐడీఎఫ్ ఆరోపించింది. ఇజ్రాయెల్ వరుస దాడులతో ఇరాన్ కీలక అధికారులను కోల్పోతుండటం మధ్యప్రాచ్యంలో తీవ్ర ఉద్రిక్తతలకు దారితీస్తోంది.

# అదో కాగితపు పులి.. పిరికివాళ్లు

**- మొదటి పీజ తరువాయ**  
కానీ తక్కువ నష్టంతో మా సైన్యం విజయం సాధించింది. అయినప్పటికీ నాణే దేశాలు ఇప్పుడు తాము చెల్లించవలసి వస్తున్న అధిక చమురు ధరల గురించి ఫిర్యాదు చేస్తున్నారు. కానీ అధిక చమురు ధరలకు కారణమైన హరూజ్ జలసంధిని తెరవడానికి నాణే దేశాలు ఇష్టపడటం లేదు. ఒక సాధారణ సైనిక విన్యాసం ద్వారా హరూజ్ జలసంధిని తెరవొచ్చు. కానీ సహకరించేందుకు వారు ముందుకు రావడం లేదు. వారు పిరికివాళ్లు, వారిని గుర్తుంచుకుంటాం" అని బ్రంట్ హెచ్చరించారు.

# ఇండస్ట్రియల్ డీజిల్ ధరల మోత...

# లీటర్ పై ఏకంగా రూ.22 పెంపు

అంతర్జాతీయంగా నెలకొన్న ఉద్రిక్త పరిస్థితులు దేశీయ ఇంధన ధరలపై తీవ్ర ప్రభావాన్ని చూపుతున్నాయి. ఇరాన్, ఇజ్రాయెల్-అమెరికా మధ్య యుద్ధ వాతావరణం కారణంగా క్రూడ్ ఆయిల్ ధరలు భగ్గుమనడంతో, చమురు మార్కెటింగ్ కంపెనీలు ధరలను భారీగా పెంచాయి. ముఖ్యంగా పరిశ్రమల్లో వాడే బల్బ్ డీజిల్ (ఇండస్ట్రియల్ డీజిల్) ధరను లీటరుకు ఏకంగా రూ.22.03 పెంచుతూ నిర్ణయం తీసుకున్నాయి. శుక్రవారం నుంచి ఈ కొత్త ధరలు అమలులోకి వచ్చాయి. ఈ పెంపుతో లీటరు ఇండస్ట్రియల్ డీజిల్ ధర రూ.87.57 నుంచి రూ.109.59కి చేరింది. ఇండియన్ ఆయిల్ కార్పొరేషన్ (ఐఓసీ) కూడా తన ధరలను సవరించింది. సాధారణ వాహనాల్లో కాకుండా ఫ్యాక్టరీలు, షాపింగ్ మాల్స్, నిర్మాణ రంగంలోని భారీ యంత్రాలు, జనరేటర్లపై ఈ ఇండస్ట్రియల్ డీజిల్ ను వినియోగిస్తారు. దీని ధర పెరగడం వల్ల పరిశ్రమల ఉత్పత్తి వ్యయం గణనీయంగా పెరుగుతుంది. ఈ భారం పరోక్షంగా రాజాణ, ఇతర వ్యాపార కార్యకలాపాలపై పడి చివరికి నిత్యావసర వస్తువుల ధరల పెరుగుదలకు దారితీస్తుందని నిపుణులు ఆందోళన వ్యక్తం చేస్తున్నారు. మరోవైపు, స్టీల్, పవర్ వంటి ప్రీమియం మెటల్స్ రకాల ధరలను కూడా లీటరుకు రూ.2.09 మేర పెంచారు. ప్రస్తుత అంతర్జాతీయ పరిస్థితుల నేపథ్యంలో ముడి చమురు ధరలు మరింత పెరిగే అవకాశం ఉందని, ఇది దేశ ఆర్థిక వ్యవస్థపై ప్రతికూల ప్రభావం చూపవచ్చని అంచనా వేస్తున్నారు.

# జగన్ తన మేనల్లుడికి, మేనకోడలికి అన్యాయం చేశాడు

మాజీ ముఖ్యమంత్రి వైఎస్ జగన్మోహన్ రెడ్డి, ఆయన సోదరి, ఏపీ కాంగ్రెస్ అధ్యక్షురాలు వైఎస్ షర్మిల మధ్య గత కొంతకాలంగా కొనసాగుతున్న ఆస్తుల వివాదం మరోసారి తీవ్ర చర్చనీయాంశంగా మారింది. ఈ వ్యవహారంపై వారి తల్లి వైఎస్ విజయమ్మ స్వయంగా స్పందించారు. కుటుంబ ఆస్తుల పంపకాలపై పూర్తి స్పష్టతని

# వెయ్యికాయలకు రూ. 13వేలు నుంచి రూ.14 వేల

కాకినాడ మార్చి 19, పెన్ పవర్: కేరళకు తలపించే కొబ్బరి అండాలు కోసినీమకు సొంతం.. ఉద్యాన పంటల్లో రైతులకు కొబ్బరి అడాయమే అధికం.. అయితే ఇప్పుడు మిడిల్ ఈస్ట్లో జరుగుతోన్న యుద్ధం కోసినీమ కొబ్బరికి కాస్త గడుకాలంగా మారింది.. ప్రతీ రోజూ టన్నుల కొద్దీ కొబ్బరి స్పెషల్ మార్కెట్ కే కాక ఇతర దేశాలకు ఎగుమతి అయ్యే కోసినీమ కొబ్బరి అమాంతంగా నిలిచిపోయాయి.. యుద్ధం ప్రభావంతో చెన్నై పోర్టుల్లో కొబ్బరి ఉంట్రైన్లు ఎక్కడిక్కడే నిలిచిపోవడంతో ఉత్పత్తి పెరిగి ఎగుమతులు లేక ధరలు పతనం అయ్యాయంటున్నారు కొబ్బరి రైతులు.. రంజాన్ తో గట్టి దేశాలకు ఎగుమతులు చేసే లాభాలు సంపాదిస్తామనుకున్న తరుణంలో యుద్ధమేఘాలు కొబ్బరి రైతులపై నీళ్లు చల్లాయంటున్నారు. గతంతో పోలిస్తే గట్టి దేశాలకు దక్షిణాది రాష్ట్రాల నుంచి కొబ్బరి ఎగుమతులు గణనీయంగా పెరిగాయని కొబ్బరి వ్యాపారులు చెబుతున్నారు. తమిళనాడు, కేరళ, కర్ణాటక రాష్ట్రాల నుంచి కొబ్బరి ఎగుమతులు పెద్ద ఎత్తున జరుగుతోందగా కోసినీమ ప్రాంతం నుంచి కూడా తగ్గట్టుగానే ఎగుమతులుంటాయంటున్నారు.. ప్రస్తుతం రంజాన్ మాసం కావడంతో గట్టి దేశాల్లో కొబ్బరికి బాగా డిమాండ్ ఏర్పడింది. గట్టి దేశాల్లో రంజాన్

సందర్భంగా సాంప్రదాయ వంటకాల్లో కొబ్బరికి ఎక్కువగా వాడుతుంటారని, దీంతోపాటు ఆదేశ సౌందర్య, ఇతరాత్ర తయారీ సామాగ్రిలో కొబ్బరి వినియోగం బాగా పెరిగిందంటున్నారు. ఈ నేపథ్యంలోనే సౌదీ అరేబియా, కువైట్, ఒమన్, దుబాయ్, ఇరాన్, ఖతార్ దేశాలకు కొబ్బరి ఎగుమతులు జరుగుతుండగా రంజాన్ నేపథ్యంలోనే ఆ దేశాలకు కొబ్బరి ఎగుమతులు చేసేందుకు అంతా సిద్ధం చేశారు. అయితే ఎగుమతి అయిన సరుకు పోర్టుల్లోని కంటెయిన్లలోనే చిక్కుకుపోయిన పరిస్థితి ఏర్పడిందంటున్నారు.. ప్రస్తుతం వెయ్యికాయలకు రూ. 13వేలు నుంచి రూ.14 వేలు ఉంది.. గతేడాది సెప్టెంబర్ నుంచి నవంబర్, డిసెంబర్ నెలల్లో రికార్డు స్థాయిలో రైతులు లాభాలు పొందారు.. వెయ్యికాయలకు రూ. 27 వేలు వరకు ధర పలికింది.. కుర్రడి కాయ గతంలో రూ. 30 వేలు నుంచి రూ. 35 వేలు వరకు వెళ్లింది.. కానీ ఇప్పుడు రూ. 26 వేలు నుంచి రూ. 29 వేలు వరకు నడుస్తోంది.. రంజాన్ మాసంలో విదేశాలకు ఎగుమతులయ్యే సరుకుకు ఆశాజనకంగా లాభాలు ఆర్జించవచ్చని చూసిన రైతులకు, వ్యాపారులకు ఇరాన్ ఇజ్రాయేల్, అమె రికా యుద్ధం బాగా దెబ్బకొంటుందంటున్నారు. ఇక శ్రీరామనవమికి దేశవ్యాప్తంగా కొబ్బరికి

డిమాండ్ ఉంటుందనుకున్న రైతులకు ఇది కూడా ఊరట నివ్వని పరిస్థితి కనిపిస్తోంది.. నవమి తొమ్మిది రోజుల పాటు కొబ్బరికి డిమాండ్ ఉండగా అయితే ఉత్పత్తి బాగా పెరిగిపోవడంతో డిమాండ్ తగ్గింది.. ప్రస్తుతం మిడిల్ ఈస్ట్ దేశాలైన గట్టి ఏడు దేశాల్లో యుద్ధ వాతావరణంతో నిండిపోయింది.. ఇరాన్పై ఇజ్రాయేల్, అమెరికా సేనలు విరుచుకుపడుతున్నాయి.. మరో పక్క దుబాయ్, కువైట్, సౌదీ అరేబియా, ఒమన్, బెహ్రయన్ దేశాలపై ఇరాన్ ద్రోస్తూ దాడులు చేస్తుంది.. ఈ పరిస్థితుల నేపథ్యంలో ముంబయి, చెన్నై, తూర్పుకూడీ పోర్టుల్లోనే కొబ్బరి కాయలతో కంటెయిన్లు నిలిచిపోయాయని అంటాజీపీట కొబ్బరి మార్కెట్కు సంబంధించిన కొబ్బరి రైతులు చెబుతున్నారు. యుద్ధం ఎప్పుడు ముగుస్తుందో.. ఆయా దేశాలకు ఎగుమతులు ఎప్పుడు ప్రారంభమవుతాయో తెలియని అయోమయ పరిస్థితి నెలకొందంటున్నారు. ఈ నేపథ్యంలో ఓడరేవుల్లో ఉన్న సరుకును స్థానికంగా తక్కువ ధరకు అమ్ముకోవాల్సిన పరిస్థితులు ఏర్పడ్డాయని, ధరల పతనంతో తీవ్రంగా నష్టపోతున్నామంటున్నారు.. ఇదిలా ఉంటే యుద్ధ ప్రభావాన్ని చూపుతున్న వ్యాపారులు మరింత తక్కువ ధరలకే కొనుగోలు చేస్తున్నారని రైతులు వాపోతున్నారు..

03  
ఇప్పుడు పెన్ పవర్ దిన పత్రికలో  
**కార్డు పబ్లికేషన్ యాక్స్ కేవలం యాక్ 500/-**  
'పో. 12 సెం.మీ, వె. 8 సెం.మీ'  
'మరిన్ని వివరాలకు సంప్రదించండి'  
**93948 55244**  
పరతులు వర్తిస్తాయి

## మదనపల్లి ఫైల్స్ లో పెద్దరెడ్డి చుట్టూ రాజకీయం

వివేక్ మరో కొత్త కేసు తెరపైకి వచ్చింది. మదనపల్లి ఫైల్స్ దహనం కేసులో బుధవారం కీలక పరిణామం జరిగింది. ఈ కేసులో నిందితులుగా ఉన్న ముని తుకారాం, మాధవ రెడ్డిలను పోలీసులు అరెస్టు చేశారు. ఇందులో ముని తుకారాం మాజీ మంత్రి పెద్దరెడ్డి రామచంద్రారెడ్డి పీఏ గా వ్యవహరించారు. మాధవరెడ్డి పెద్దరెడ్డి రామచంద్రారెడ్డి ప్రధానాచార్యుడు. వీరిద్దరూ మదనపల్లి ఫైల్స్ కేసులో ఖరీదైన 50, 54 నిందితులుగా ఉన్నారు. వీరిద్దరూ బెయిల్ కోసం సుప్రీంకోర్టును ఆశ్రయించగా.. న్యాయస్థానం నిరాకరించింది. ఈ నేపథ్యంలోనే వీరి అరెస్టు జరిగింది.కూటమి అధికారంలోకి వచ్చిన తర్వాత రెవెన్యూ సంబంధమైన కేసులను తెరపైకి తెచ్చింది. ఈ క్రమంలో 2024 జూలై 21న మదనపల్లి ఆర్టివో కార్యాలయంలో ఆగ్నిప్రమాదం జరిగింది. ఈ ఘటన అప్పట్లో సంవలనంగా మారింది. రెవెన్యూ ఫైల్స్ కాబిపోయాయి. అందుకే ఇది ప్రమాదం కాదని.. ఉద్దేశపూర్వకంగా జరిగిన ఘటన అని అనుమానిస్తూ పలు అభియోగాలు సమోదయ్యాయి. పెద్దరెడ్డి రామచంద్రారెడ్డి ఈ ఘటనకు కారణమన్న అనుమానాలు బలపడ్డాయి.. ఈ నేపథ్యంలో ఘటన జరిగిన సమయంలో మదనపల్లి ఆర్టివో కార్యాలయంలో పనిచేస్తున్న సీనియర్ అసిస్టెంట్ గౌతమ్ తేజ్, హరిప్రసాద్ లను ప్రభుత్వం సస్పెండ్ చేసింది. ఆర్టివో గతంలో పనిచేసిన మురళి అనే అధికారిపై కూడా చర్యలు తీసుకున్నారు.వైయస్సార్ హయాంలో అవకతవకలు బయటపడకుండా ఉండేందుకుగాను ఈ ఘాతుకానికి పాల్పడ్డారన్న అనుమానాలు ఉన్నాయి. అందుకే ఏపీ ప్రభుత్వం 2024 ఆగస్టులో మదనపల్లి ఫైల్స్ కేసును సీటీసీఐడీకి అప్పగించింది. అందులో భాగంగా సిఐడీ అధికారులు గౌతమ్ తేజ్ తో పాటు పెద్దరెడ్డి అనుచరుడు మాధవరెడ్డి, మురళీలను అరెస్టు చేశారు. అయితే సాంకేతిక కారణాలతో మాధవరెడ్డికి కోర్టు రిమాండ్ విధించలేదు. దీంతో ఆయన బయటే ఉన్నారు. మరోవైపు ఏ 4 నిందితుడిగా ఉన్న ముని తుకారాం గత ఏడాది జూలైలో అమెరికా వెళ్ళిపోయాడు. బుధవారం వీరిద్దరినీ షాజా వద్ద పోలీసులు అదుపులోకి తీసుకున్నారు. దీంతో ఈ కేసు మరింత వేగవంతం అయ్యి అవకాశం ఉంది. ముఖ్యంగా పెద్దరెడ్డి రామచంద్రారెడ్డి పాత్ర పై దర్యాప్తు ముమ్మరంగా సాగే ఛాన్స్ కనిపిస్తోంది. పెద్దరెడ్డి చుట్టూ ఉన్న బిగిస్తున్నట్లు అర్థమవుతుంది.

## జగన్ ఒక వైపే చూస్తున్నారా... ఇబ్బందే మరి !

హైదరాబాద్ పెన్ పవర్: వైసీపీ అధినేత మాజీ ముఖ్యమంత్రి వైఎస్ జగన్ ఒక వైపే చూస్తున్నారు, ఒక వైపే ఆలోచిస్తున్నారు అని అంటున్నారు. ఆయన మీడియా ముందు మాట్లాడుతున్న తీరు కానీ పార్టీ సమావేశాల్లో ఇస్తున్న ప్రకటనలు కానీ చూస్తే ఒక విషయం అర్థం అవుతోంది ఏపీలో 2029 ఎన్నికల్లో వైసీపీని జనాలు తప్పకుండా ఎన్నుకుంటారని ధీమాతో ఉన్నారు. దానికి కారణం తాము చేసిన సంక్షేమ కార్యక్రమాలు అని బలంగా నమ్ముతున్నారు. తాజాగా తాడేపల్లిలోని కేంద్ర కార్యాలయంలో జరిగిన ఒంగోలు పార్టీ నేతల మీటింగ్లో సైతం జగన్ ఇదే విషయం గట్టిగా ప్రస్తావించారు.

**ప్రతీ ఇంట్లో చర్చ :**  
తమ అయిదేళ్ల పాలన మీద కూటమి ఇరవై నెలల పాలన మీద ప్రతీ ఇంట్లో చర్చ సాగుతోందని జగన్ అంటున్నారు. తాము ఏకంగా రెండు లక్షల 70 వేల కోట్ల రూపాయల పై బిలుకు సంక్షేమంగా ప్రతీ ఇంటికి నగదు బదిలీగా అందచేశామని జగన్ చెప్పారు. కరోనా లాంటి విపత్తు ఉన్నా వెనకాడలేదని ఆయన గొప్పగా చెప్పుకున్నారు. అందువల్ల కూటమి సూపర్ సిక్స్ సూపర్ సెవెన్ అని ఎన్ని చెప్పినా తమ లాగా జనాలకు సంక్షేమ పథకాలు అందించడంతో విఫలం అవుతోంది అని అన్నారు. ఈ తేడాను ఇప్పటికే జనాలు గుర్తించారని అందుకే తమకే పట్టం కడతారని జగన్ అంటున్నారు. ఆయన వరకూ ఈ విశ్లేషణ బాగుంది, అందులో కొంత నిజం ఉంది, కానీ కేవలం సంక్షేమం విషయాన్ని మాత్రమే జనాలు పరిగణనలోకి తీసుకుని ఓట్లెస్తారా అన్న చర్చ సాగుతోంది.

**అభివృద్ధి పంపిణీతో :**  
ముఖ్యమంత్రి చంద్రబాబు అంటే అభివృద్ధి అని అంతా చెబుతారు. ఆయన సంక్షేమం కంటే దానికే ఎక్కువ ఫోకస్ పెడతారు. అలాంటి బాబు ఏపీలో వైసీపీని గట్టిగా దెబ్బ తీయాలని సంక్షేమం రూల్ కూడా ఎంచుకున్నారు. అలా బాబు ఒక వైపు సంక్షేమం మరో వైపు అభివృద్ధి రెండింటికీ బ్యాలెన్స్ చేస్తూ వస్తున్నారు. ఆయన ప్రతీ మీటింగ్లోనూ ఈ రెండూ చెబుతున్నారు. అమరావతి రాజధాని ప్రగతిని వివరిస్తున్నారు. పోలవరం ఎప్పుడు పూర్తి అవుతుందో చెబుతున్నారు. పెట్టుబడులు ఏపీకి ఎన్ని వచ్చాయో ఎన్ని ఉద్యోగాలు వస్తున్నాయో డేటాతో సహా వివరిస్తున్నారు. అంతే కాదు ఉత్తరాంధ్రా అమరావతి తిరుపతిలను ఎకనామిక్ జోన్లుగా చేస్తూ మూడు రీజియన్లను అభివృద్ధి చేస్తున్నారు. ఆ యాక్షన్ ప్లాన్ ని ప్రకటించారు. అలాగే ప్రతీ ప్రాంతంలో ఉన్న సహజ వనరులకు తగినట్టుగా పారిశ్రామిక అభివృద్ధి చేస్తున్నారు. అభివృద్ధి వికేంద్రీకరణతో ఆస్తి ప్రాంతాలకు సమ ప్రాధాన్యత ఉండేలా చూసుకుంటున్నారు. విజన్ 2047 అని ఒక భారీ బిల్లు ప్రింట్ తో బాబు ముందుకు సాగుతున్నారు.


**జగన్ విజన్ ఏమిటి :**  
మరి సంక్షేమం విషయం వరకూ జగన్ ఓకే అనుకున్నా అభివృద్ధి విజన్ ఏదీ అన్న ప్రశ్నలు తలెత్తుతున్నాయి. ఏపీలో అయిదు కోట్ల మంది ప్రజలు అభివృద్ధి కోరుకుంటున్నారు. అలాగే ఉపాధి అవకాశాలు వారు ఆశిస్తున్నారు. వైసీపీ ఈ రోజుకీ రాజధాని విషయంలో క్లారిటీని ప్రకటించలేకపోతోంది. అలాగే పోలవరం ప్రాజెక్ట్ ని తమ హయాంలో పూర్తి చేయలేక పోయింది. ఏపీలో మూడు ప్రాంతాలలో తమదైన అభివృద్ధి ఆణిదా సమానాను ఆవిష్కరించడంలో వెనకబడుతోంది అని అంటున్నారు. ఏపీ అంటే సంక్షేమ పథకాలను అందుకునే లబ్ధిదారులు మాత్రమే ఉండరని, మధ్యతరగతి ఉన్నత తరగతి వర్గాలు కూడా ఉంటాయని గుర్తు చేస్తున్నారు వీరంతా డెవలప్మెంట్ కోరుకుంటారు అని చెబుతున్నారు. వైసీపీ ఎంతసేపూ తమ విధానంతోనే ఎందుకు పోతే ఇబ్బందులు వస్తాయని అంటున్నారు. ఇప్పటికీ అయినా మించిపోయింది లేదని వైసీపీ తన డెవలప్మెంట్ ప్రోగ్రామ్లను ఏమిటి ఏపీని ఎలా ముందుకు తీసుకుని వెళ్లామనుకున్నానని జనాలకు తరచూ వివరించే ప్రయత్నం చేయకపోతే 2029 ఎన్నికల్లో కూడా కూటమి నుంచి భారీ నష్టం ఎదురవుతుందని అంటున్నారు.

## మహాష్ పై వేటుకు రంగం సిద్ధం..

విజయవాడ, మార్చి 19, పెన్ పవర్: తెలుగుదేశం పార్టీలో క్రమశిక్షణ ఉల్లంఘన ఎంతటి వారైనా ఇంటికి అన్న పేరుంది. ద్రోగ్ విచారణలో చిక్కుకున్న పుట్ల మహాష్ యాదవ్ విషయంలో ముఖ్యమంత్రి చంద్రబాబు వైఖరి చూస్తుంటే, ఆయన రాజకీయ భవిష్యత్తుపై క్లారిటీ వచ్చేసింది. "పార్టీని ఇబ్బందుల్లోకి నెట్టే వాళ్లను మోయాలా?" అంటూ బాబు వేసిన ప్రశ్న.. మహాష్ పై వేటుకు రంగం సిద్ధమైందనేదానిని నిరర్థనం చేయడంతో జిల్లా నేతతో జరిగిన భేటీలో చంద్రబాబు ఆవేశం కట్టలు తెంచుకుంది. సాధారణంగా ఇలాంటి వ్యక్తిగత అరోపణలు వచ్చినప్పుడు అనే తూచి స్పందించే బాబు, ఈసారి మాత్రం ఏకంగా "పార్టీకి వెళ్లాలని అవసరం ఏమియింది? ద్రోగ్ తీసుకోవడం ఏంటి?" అని నిలదీశారు. పుట్ల మహాష్ వ్యవహారం కేవలం ఒక వ్యక్తి పొరపాటు కాదని, అది ప్రభుత్వ ప్రతిష్టకు భంగం కలిగితే అంతమని అభిప్రాయం వ్యక్తం చేశారు. పుట్ల సుధాకర్ యాదవ్ వంటి విధేయుడైన నేతకు తనయుడిగా, యనమల రామకృష్ణుడు వంటి దిగ్గజానికి అల్లుడిగా మహాష్ కు పార్టీలో రెడ్ కార్డెట్ పరిచారు. కానీ, ఆ గౌరవాన్ని కాపాడుకోవడంలో ఆయన విఫలమయ్యారు. కుటుంబ నేపథ్యం చూసి అవకాశం ఇచ్చారు. కానీ దాన్ని దుర్వినియోగం చేశారన్న బాబు మాటలు.. వారసత్వ రాజకీయం ఇకపై షిల్డ్ లా పనిచేయదని స్పష్టం చేస్తున్నాయి. గతంలో కూడా తప్పు చేసిన వారిని ఉపేక్షించలేదని గుర్తు చేస్తూ, ఇప్పుడు కూడా అదే కఠిన ఫార్మాలాను అమలు చేసేందుకు బాబు మొగ్గు చూపుతున్నారు.

## లాలూచీ పాలిటిక్స్: తిరుపతి నేతలకు బాబు వార్నింగ్ ..!

హైదరాబాద్ పెన్ పవర్: తిరుపతి జిల్లా తెలుగుదేశం పార్టీ నాయకులతో తాజాగా టీడీపీ అధినేత చంద్రబాబు సమావేశం అయ్యారు. నాలుగు గోడల మధ్య జరిగిన ఈ సమావేశంలో కొంతమంది నాయకులకు ఆయన సీరియస్ గానే కొన్ని విషయాలను ప్రస్తావించినట్లు తెలిసింది. ముఖ్యంగా లాలూచీ రాజకీయాలు చేస్తున్నారన్న వాదన కొన్నాళ్ళూ వినిపిస్తున్న నేపథ్యంలో ఇటువంటి పాలిటిక్స్ కి దూరంగా ఉండాలని చంద్రబాబు తేల్చి చెప్పినట్లు పార్టీ వర్గాలు చెబుతున్నాయి. అయితే దూకుడు, లేకపోతే లాలూచీ రాజకీయాలు చేస్తున్నారన్న వాదన వినిపిస్తున్న మూడు నియోజకవర్గాల్లో పరిస్థితులపై ఆయన సమీక్షించారు.



వారి వారి గ్రాఫ్ ను కూడా ఆయన వివరించారు. అంతేకాదు ప్రజల మధ్య ఉండని నాయకులను పక్కన పెడతానని కూడా హెచ్చరించారు. ప్రధానంగా సుదీర్ఘకాలంగా ఎదురుచూసిన ఒక కీలక నియోజకవర్గంలో గత ఎన్నికల్లో టీడీపీ తరపున సీనియర్ నాయకుడు విజయం సాధించారు. అయితే ఎమ్మెల్యేగా ఆయన ఉన్నప్పటికీ ఆయన సతీమణి ఆ నియోజకవర్గంలో చక్క తిప్పడం పట్ల సొంత పార్టీలోనే విమర్శలు వచ్చాయి. ప్రధానంగా పార్టీ నాయకులను దూరం పెట్టి వ్యాపారాలు వ్యవహారాలు సాగిస్తున్నారని ఆమెపై వస్తున్న ప్రధాన విమర్శ. అదే విధంగా తిరుపతి అసెంబ్లీ నియోజకవర్గంలో కూడా ఎవరికీ వారుగా నాయకులు వ్యవహరిస్తున్న తీరుపట్ల చంద్రబాబు విస్మయం వ్యక్తం చేశారు. ఎవరు గెలిచారు అన్నది కాదు.. కూటమి తరపున అందరు కలిసి పనిచేయాలని ఆయన పదేపదే సూచిస్తున్నారు. కానీ, క్షేత్రస్థాయిలో కొంతమంది నాయకులు వ్యవహరిస్తున్న తీరుపై అనేక ఫిర్యాదులు అందుతున్నాయి. ఈ క్రమంలోనే తిరుపతి జిల్లా పరిషత్లోని నాలుగు నియోజకవర్గాలను ప్రామాణికంగా తీసుకున్న ఆయన వాటిని సరిదిద్దుకోవాలని సూచించారు. అంతేకాదు ఎక్కడా ప్రత్యర్థులతో లాలూచీ పడద్దని.. వారితో కలిసి వ్యాపారాలు వ్యవహారాలకు దూరంగా ఉండాలని కొంత కఠినంగానే చెప్పినట్లు తెలిసింది. సత్యవేదు నియోజకవర్గంలో ఇన్ఫార్మిగా ఉన్న

శంకరావు ప్రస్తుతం దూకుడుగా వ్యవహరిస్తున్నారు. అయితే ఇది పార్టీకి నష్టం కలిగించకుండా చూసుకోవాలని ఆయనకు సూచించారు. అదేవిధంగా చంద్రగిరి నియోజకవర్గంలో ఎమ్మెల్యే ప్రజలకు అందుబాటులో ఉండటం లేదన్న విమర్శలను ప్రధానంగా ప్రస్తావించిన చంద్రబాబు కుటుంబ సభ్యులను పక్కనపెట్టి ప్రజల మధ్యకు వెళ్లాలని ఆయన తేల్చి చెప్పారు. ఈ క్రమంలో ఆయన నియోజకవర్గాలకు సంబంధించిన నాయకులు వ్యవహరిస్తున్న తీరు పట్ల వస్తున్న ఫిర్యాదులు అదేవిధంగా పార్టీ రూపొందించిన నివేదికలను కూడా చంద్రబాబు వారి ముందు ఉంచి వారికి వివరించారు. భవిష్యత్తులో తిరుపతి జిల్లాను మోడల్ జిల్లాగా మార్చాలని నిర్ణయించుకున్నామని ఈ క్రమంలో అందరూ కలిసికట్టుగా అభివృద్ధి విషయంలో ముందుకు సాగాలని

కూడా తేల్చి చెప్పారు. తిరుపతి అభివృద్ధి విషయంలో ఎక్కడ రాజీ పడేది లేదని కూడా ఆయన స్పష్టం చేశారు. ఇక వైసీపీ పై విమర్శలు చేయడంలో వెనకబడుతున్న వారిని కూడా ఆయన మందలించారు. తిరుమల శ్రీవారి లద్దు విషయంలో వచ్చిన ఆరోపణల అనంతరం తిరుమల తిరుపతి దేవస్థానం బోర్డు చైర్మన్ పై వచ్చిన విమర్శలను సమర్థవంతంగా తిప్పి కొట్టిలేకపోయారని సీనియర్ నాయకులను తీవ్రంగా తప్పుపట్టారు. ఇట్లాంటివి వచ్చినప్పుడే కదా మీ సత్తా తెలుస్తుంది అని కూడా తేల్చి చెప్పారు. పనితీరు మార్చుకోవాలని అందరూ కలిసికట్టుగా పనిచేయాలని స్పష్టం చేశారు. ఎవరిని ఉపేక్షించేది లేదని, లాలూచీ రాజకీయాలను అసలు సహించేది లేదని కూడా చంద్రబాబు స్పష్టం చేయడం గమనార్హం. మరి ఏ మేరకు తిరుపతి నాయకులు మారతారు అనేది చూడాలి.

## ఏప్రిల్ 2తో ముగియనున్న సర్పంచ్ ల పదవీల కాలం

విజయవాడ, మార్చి 19, పెన్ పవర్: రాష్ట్రవ్యాప్తంగా గ్రామ పంచాయతీ సర్పంచ్ ల పదవీకాలం ఏప్రిల్ 2తో ముగియనున్నది. ఈ నేపథ్యంలో గ్రామ పాలనపై ఆసక్తికర పరిస్థితులు నెలకొంటున్నాయి. గ్రామ పంచాయతీల నిర్వహణ ఎలా ఉండబోతుందన్న దానిపై స్పష్టత కోసం ప్రజలు, స్థానిక నాయకులు ఎదురు చూస్తున్నారు. 2019లో జరిగిన గ్రామ పంచాయతీ ఎన్నికల్లో రాష్ట్రవ్యాప్తంగా వేలాది మంది సర్పంచ్ లు ఎన్నికయ్యారు. అభివృద్ధి కార్యక్రమాల అమలు, మౌలిక వసతుల కల్పన, కేంద్రరాష్ట్ర ప్రభుత్వ సంక్షేమ పథకాలను ప్రజలకు చేరవేయడం వంటి బాధ్యతలను ఈ బదేజ్ లో నిర్వర్తించారు. రహదారులు, తాగునీటి పథకాలు, పారిశుధ్య కార్యక్రమాలు, వీధి దీపాల ఏర్పాటు, చెత్త నిర్వహణ వంటి అంశాల్లో కొంతమేర అభివృద్ధి కనిపించినప్పటికీ, నిధుల కొరత, అధికార పరిమితులు, వివిధ శాఖల మధ్య సమన్వయం లోపం వంటి సమస్యలు కూడా ఎదురయ్యాయని పలువురు సర్పంచ్ లు చెబుతున్నారు. పదవీకాలం ముగిసే సమయానికి గ్రామాల్లో జరుగుతున్న పలు అభివృద్ధి పనులు మధ్యలోనే నిలిచిపోయే అవకాశం ఉందన్న ఆందోళన వ్యక్తమవుతోంది. ఇప్పటికే ప్రారంభమైన పనులను పూర్తి చేయడంపై దృష్టి పెట్టాల్సిన అవసరం ఉందని అధికారులు భావిస్తున్నారు. కొత్త ఎన్నికలు జరిగే వరకు పెద్దస్థాయి అభివృద్ధి పనులు ప్రారంభం కాకపోవచ్చని తెలుస్తోంది. సర్పంచ్ ల పదవీకాలం ముగిసిన తర్వాత పంచాయతీల పరిపాలన కొనసాగించడానికి ప్రభుత్వం తాత్కాలిక ఏర్పాట్లు చేయాల్సి ఉంటుంది. సాధారణంగా ఇటువంటి పరిస్థితుల్లో పంచాయతీ కార్యదర్శులు లేదా మండల స్థాయి అధికారులకు ప్రత్యేక అధికారాలు ఇచ్చి పరిపాలన కొనసాగించే విధానం అమలులో ఉంటుంది. ఈసారి కూడా అలాంటి నిర్ణయం తీసుకునే అవకాశం ఉందని అధికార వర్గాలు చెబుతున్నాయి. సర్పంచ్ ల పదవీకాలం ముగియనున్న నేపథ్యంలో గ్రామాల్లో రాజకీయ వాతావరణం మళ్ళీ వేడెక్కుతోంది. కొత్త ఎన్నికలపై స్థానికంగా చర్చలు



మొదలయ్యాయి. పలు గ్రామాల్లో ఇప్పటికే కొత్త అభ్యర్థుల పేర్లు వినిపిస్తున్నాయి. యువత, మహిళలు కూడా ఈసారి పోటీకి ఆసక్తి చూపుతున్నట్లు తెలుస్తోంది. గ్రామాల్లో స్థానిక రాజకీయ సమీకరణాలు, సామాజిక వర్గాల ప్రాధాన్యత, పార్టీ అనుబంధాలు వంటి అంశాలు కూడా రాబోయే ఎన్నికల్లో కీలకంగా మారే అవకాశం ఉంది. తమ పదవీకాలంలో గ్రామాభివృద్ధికి కృషి చేశామని చాలా మంది సర్పంచ్ లు చెబుతున్నారు. అయితే నిధుల కొరత వల్ల అనుకున్నంత అభివృద్ధి చేయలేకపోయామని కొందరు పేర్కొంటున్నారు. కేంద్రం నుంచి వచ్చే పంచాయతీ నిధులు, రాష్ట్ర ప్రభుత్వ నిధులు సమయానికి అందకపోవడం కూడా సమస్యగా మారిందని అంటున్నారు. కొన్ని గ్రామాల్లో సర్పంచ్ లు తమ వ్యక్తిగత నిధులతో కూడా అభివృద్ధి పనులు చేపట్టాల్సి వచ్చిందని చెబుతున్నారు. సర్పంచ్ ల పదవీకాలం ముగియడంతో గ్రామాల్లో కొత్త రాజకీయ సమీకరణాలు ఏర్పడే అవకాశముంది. పలు గ్రామాల్లో యువ నాయకులు, సామాజిక కార్యకర్తలు స్థానిక పాలనలోకి రావాలని ఆసక్తి చూపుతున్నారు. అదే

సమయంలో ఇప్పటికే ఉన్న నాయకులు మళ్ళీ ఎన్నికల్లో పోటీకి సిద్ధమవుతున్నట్లు తెలుస్తోంది. రాబోయే గ్రామ పంచాయతీ ఎన్నికలు గ్రామాభివృద్ధికి కొత్త దిశ చూపాలని ప్రజలు ఆశిస్తున్నారు. గ్రామాల్లో మౌలిక వసతులు మెరుగుపరచడం, పారిశుధ్య పాలన అందించడం, అభివృద్ధి పనులను వేగవంతం చేయడం వంటి అంశాల్లో కొత్త నాయకత్వం కీలక పాత్ర పోషించాలని గ్రామస్థులు కోరుతున్నారు. ఏప్రిల్ 2తో సర్పంచ్ ల పదవీకాలం ముగియనుండగా, గ్రామ పంచాయతీ పరిపాలనపై ప్రభుత్వం తీసుకునే నిర్ణయం కీలకంగా మారింది. కొత్త ఎన్నికల పెద్దస్థాయిపై స్పష్టత వచ్చిన తర్వాత గ్రామాల్లో రాజకీయ చైతన్యం మరింత పెరిగే అవకాశం ఉందని రాజకీయ పరిశీలకులు భావిస్తున్నారు. గ్రామ స్థాయిలో ప్రజాస్వామ్య వ్యవస్థకు కీలకమైన పంచాయతీ రాజీ వ్యవస్థలో ఈ మార్పులు రాబోయే రోజుల్లో గ్రామ రాజకీయాలపై ప్రభావం చూపనున్నాయి.

# వన్డే ప్రపంచకప్ 2027 లక్ష్యంగా బీసీసీఐ మాస్టర్ ప్లాన్.. ఐపీఎల్పై సెలక్షర్ల కన్ను



**హైదరాబాద్ పెన్ పవర్:** వన్డే ప్రపంచకప్ 2027 టోర్నమెంట్కు ఇంకా ఏడాదికి పైగా సమయం ఉన్నప్పటికీ, బీసీసీఐ ఇప్పటినుంచే పక్కా ప్రణాళికతో ముందుకు సాగుతోంది. ఈ మొగ్గలో కోసం సుమారు 20 మంది ఆటగాళ్లతో కూడిన ప్రాబబుల్ జాబితాను సెలక్షర్లు ఇప్పటికే సిద్ధం చేసినట్లు తెలుస్తోంది. ఈ నెల 28న రాయల్ ఛాలంజర్స్ బెంగళూరు, సన్రైజర్స్ హైదరాబాద్ జట్ల మధ్య జరిగే మ్యాచ్తో ప్రారంభం కానున్న ఐపీఎల్ 2026 సీజన్లో ఈ ఆటగాళ్ల ప్రదర్శనను నిశితంగా గమనించాలని సెలక్షన్ కమిటీ నిర్ణయించింది. ఈ మేరకు పీటీఐ ఒక కథనంలో పేర్కొంది. సెలక్షన్ కమిటీ సభ్యులు ఎన్ఎస్ దాస్, ఆర్పీ సింగ్, అజయ్ రాతా, ప్రగ్యాన్ ఓర్కా.. ఐపీఎల్ మ్యాచ్లను ప్రత్యక్షంగా షేడీయాలోనూ, డీవీల్లోనూ పర్యవేక్షించనున్నారు. ప్రతి వారం కనీసం ఐదు మ్యాచ్లను కవర్ చేసేలా, ఒక్కో సెలక్షర్ ఒక్కో మ్యాచ్కు హాజరయ్యేలా ప్రణాళిక రచించినట్లు బీసీసీఐ వర్గాలు తెలిపాయి. ఈ పర్యవేక్షణ కేవలం వన్డే ప్రపంచకప్ను దృష్టిలో ఉంచుకొని మాత్రమే జరుగుతుందని, 2028 లాన్ ఏంజిల్స్ ఒలింపిక్స్ లేదా డీ20 ప్రపంచకప్ను పరిగణనలోకి తీసుకోవడం లేదని స్పష్టమైంది.

సెలక్షర్లు ప్రధానంగా జస్ప్రీత్ బుహ్రా, మహ్మద్ సిరాజ్, ప్రసిద్ధ్ కృష్ణ, అర్షద్ సింగ్లతో పాటు ఆల్రౌండ్లర్ హార్దిక్ పాండ్యా వంటి ఆటగాళ్లపై దృష్టి సారించనున్నారు. మొకాలి గాయం నుంచి కోలుకుంటున్న హర్షిత్ రాణాకు మరికొంత సమయం పట్టే అవకాశం ఉంది. మరోవైపు జూన్ 6 నుంచి 10 వరకు ముల్లన్పూర్లో ఆష్టనిస్టాన్తో జరగనున్న ఏకైక టెస్టు మ్యాచ్కు పూర్తిస్థాయి జట్టును పంపాలని బీసీసీఐ భావిస్తోంది. ఈ మ్యాచ్కు ప్రపంచ టెస్ట్ ఛాంపియన్షిప్ (డబ్ల్యూటీసీ) పాయింట్లు లేనప్పటికీ, దీనిని తేలిగ్గా తీసుకోవడం లేదని బీసీసీఐ వర్గాలు స్పష్టం చేశాయి. ఆగస్టు నుంచి వచ్చే ఏడాది మార్చి వరకు భారత్ తొమ్మిది టెస్టులు ఆడాల్సి ఉన్నందున, ఈ మ్యాచ్లో కీలక ఆటగాళ్లకు విశ్రాంతినిచ్చే ఉద్దేశం లేదని తెలుస్తోంది. ఐపీఎల్ సమయంలో గాయపడకపోతే బుహ్రా, సిరాజ్ కూడా ఆష్టనిస్టాన్తో టెస్టు ఆడి జట్టులో ఉంటారని ఆ వర్గాలు పేర్కొన్నాయి. “భారత్ టెస్టు జట్టు ప్రయోగాలకు వేదిక కాదు. దానికోసం ఇండియా-ఏ పర్యటనలు ఉన్నాయి. ప్రస్తుతం టెస్టుల్లో బుహ్రా, సిరాజ్, ప్రసిద్ధ్ కృష్ణ మా మొదటి ప్రాధాన్యత” అని బీసీసీఐ అధికారి ఒకరు వివరించారు.

# క్రికెట్పై ఇరాన్- ఇజ్రాయెల్ యుద్ధం సెగ.. ఇంగ్లాండ్లో బంతుల కొరత



**హైదరాబాద్ పెన్ పవర్:** మధ్య ప్రాచ్యంలో ఇరాన్ పై ఇజ్రాయెల్, అమెరికా దేశాల మధ్య సదున్న యుద్ధం అంతర్జాతీయ క్రికెట్పై తీవ్ర ప్రభావం చూపిస్తుంది. ఈ యుద్ధం వలన ముఖ్యంగా ఇంగ్లాండ్ అండ్ వేల్స్ క్రికెట్ బోర్డ్ ఆధ్వర్యంలో జరిగే కౌంటీ క్రికెట్ సీజన్కు సెగ తగిలింది. ఏప్రిల్ 3వ తేదీ నుంచి ప్రారంభం కానున్న కౌంటీ ఛాంపియన్షిప్ సీజన్కు ముందు ఈ సమస్య తలెత్తింది. ఈ టోర్నీలో ఉపయోగించే ప్రముఖ డ్యూకెట్ బంతుల సరఫరాలో తీవ్ర కొరత ఏర్పడింది. సాధారణంగా ప్రతి క్లబ్కు సరిపడా నిల్వలు ఉండాలి

ఉండగా, ప్రస్తుతం కేవలం 50 శాతం మాత్రమే ఇంగ్లాండ్ బోర్డు దగ్గర అందుబాటులో ఉన్నాయి. ఈ డ్యూకెట్ బంతులు ప్రధానంగా భారత్, పాకిస్తాన్ లాంటి దక్షిణాసియా దేశాల్లో తయారవుతాయి. అయితే మధ్యప్రాచ్యంలో నెలకొన్న సంక్షోభంతో ఈ బంతులను ఇంగ్లాండ్కు రవాణా చేయడంలో పెద్ద ఎత్తున జాప్యం కొనసాగుతుంది. ఫ్యాక్టరీల్లో బంతులు సిద్ధంగా ఉన్నప్పటికీ, వాటిని ఎక్స్ పోర్ట్ చేయడానికి అనేక అడ్డంకులు ఎదురవుతున్నాయి. ఈ పరిస్థితిపై బ్రిటిష్ క్రికెట్ బోర్డు లిమిటెడ్ సంస్థ యజమాని దిలీప్ జజోడియా మాట్లాడుతూ.. గట్టి ప్రాంతంలో కొనసాగుతున్న ఉద్రిక్తతల వల్ల మేము పెద్ద సంక్షోభాన్ని ఎదుర్కొంటున్నాం.. ఈ సీజన్ ప్రారంభానికి క్లబ్లకు కేవలం 50 శాతం బంతులనే ఇవ్వగలుగుతున్నాం.. మిగిలినవి తర్వాత అందించాల్సి వస్తోందని వెల్లడించారు. అంతేకాదు, విమానయాన సస్థిలు సరుకు రవాణా చేసేందుకు ముందుకు రావడం లేదని, రవాణా ఖర్చులు కూడా భారీగా పెరిగాయని బ్రిటిష్ క్రికెట్ బోర్డు లిమిటెడ్ సంస్థ యజమాని దిలీప్ జజోడియా పేర్కొన్నారు. సాధారణంగా ఒక బ్యాట్కు కిలోకు 5 డాలర్లు వసూలు చేసేవారు. కానీ ప్రస్తుతం అదే ధర 15 డాలర్లకు పెరిగిపోయింది అన్నారు. ఈ సంక్షోభం మరింత తీవ్రంగా మారితే, ప్రత్యామ్నాయంగా ఆస్ట్రేలియాకు చెందిన కూకబుర్రా బంతులను ఉపయోగించాల్సిన పరిస్థితి రావచ్చని క్రికెట్ నిపుణులు భావిస్తున్నారు.

# సీఎస్కే ప్లేయింగ్ ఎలెవన్లో ఎంఎస్ ధోనీకి దక్కని చోటు.. ఇర్ఫాన్ పఠాన్ ఏమన్నారంటే?

**హైదరాబాద్ పెన్ పవర్:** మరో వారం రోజుల్లో ఇండియన్ ప్రీమియర్ లీగ్ (ఐపీఎల్) 19వ ఎడిషన్ ప్రారంభం కానుంది. కాగా ఐపీఎల్ 2026 సీజన్కు సంబంధించి టీమిండియా మాజీ ఆల్రౌండ్లర్ ఇర్ఫాన్ పఠాన్ చేసిన వ్యాఖ్యలు ఇప్పుడు సోషల్ మీడియాలో హాట్ టాపిక్గా మారాయి. చెన్నై సూపర్ కింగ్స్ దిగ్గజ ఆటగాడు మహేంద్ర సింగ్ ధోనీ ప్రస్తుత బ్యాటింగ్ శైలిని విశ్లేషిస్తూ, పఠాన్ తనదైన శైలిలో కామెంట్స్ చేశారు. ఈ సందర్భంగా సీఎస్కే అత్యుత్తమ ప్లేయింగ్ ఎలెవన్లో ధోనీకి చోటు దక్కడం కష్టమని సంచలన వ్యాఖ్యలు చేశారు. ఎంఎస్ ధోనీ గత కొన్ని సీజన్లుగా బ్యాటింగ్ చేసేందుకు లోయర్ ఆర్డర్ లో 7, 8 స్థానాల్లోనే వస్తున్నాడు. కేవలం ఒకటి లేదా రెండు ఓవర్లు మాత్రమే ఆడుతున్నారని ఇర్ఫాన్ పఠాన్ పేర్కొన్నారు. ధోనీ కేవలం రెండు ఓవర్లు ఆడటం ఆయన అభిమానులకు ఆనందాన్ని ఇవ్వవచ్చు కానీ, జట్టుకు మాత్రం పెద్దగా ఉపయోగపడదని తేల్చి చెప్పాడు. ఆయన ఆదాలనుకుంటే కనీసం నాలుగు ఓవర్లు బ్యాటింగ్ చేయాలి.. లేదంటే ఆ స్థానంలో సర్పరాజ్ ఖాన్ ఆడించడం జట్టుకు మేలు చేస్తుంది అని పఠాన్ సూచించారు. గత ఐదు సీజన్లలో ఎంఎస్ ధోనీ ఎదుర్కొన్న బంతుల సంఖ్యను పరిశీలిస్తే అతడి బ్యాటింగ్ టైమింగ్ పూర్తిగా తగ్గుతూ వస్తోంది. గత 5 సీజన్లలో సగటున సీజన్కు 114 బంతులను మాత్రమే ఎదుర్కొన్నారు. ‘ఇంపాక్ట్ ప్లేయర్’ రూల్ వల్ల



ధోనీ బ్యాటింగ్ ఆర్డర్లో కిందకు రావడం సులభమైంది, అయితే ప్రపంచంలోని అత్యుత్తమ బ్యాటర్ అయినా ఏదో ఒక సమయంలో రిటైర్మెంట్ ఇవ్వాలి అనే భారత జట్టు మాజీ ఆల్ రౌండ్లర్ ఇర్ఫాన్ పఠాన్ గుర్తు చేశారు.

**ఇర్ఫాన్ పఠాన్ ఎంచుకున్న ‘సీఎస్కే 12’:** సంజు శాంసన్, ఆయుష్ మహ్లా, రుతురాజ్ గైక్వాడ్ (కెప్టెన్), శివం దూబే, డెవాలక్ బ్రెవిన్ సర్పరాజ్ ఖాన్, కార్తిక్ శర్మ, ప్రశాంత్ వీర్, అఖిల్ హెస్సేన్, మాట్ హెగ్గి, నూర్ అహ్మద్ ఖలీల్ అహ్మద్ (ఇంపాక్ట్ ప్లేయర్),

ధోనీ బ్యాటింగ్ ఆర్డర్లో కిందకు రావడం సులభమైంది, అయితే ప్రపంచంలోని అత్యుత్తమ బ్యాటర్ అయినా ఏదో ఒక సమయంలో రిటైర్మెంట్ ఇవ్వాలి అనే భారత జట్టు మాజీ ఆల్ రౌండ్లర్ ఇర్ఫాన్ పఠాన్ గుర్తు చేశారు.

# సాంప్రదాయంగా ఆకట్టుకుంటున్న భామలు!



నభా నటేష్ సైల్ మరియు గ్రేస్తో...



తెలుగువారి కొత్త ఏడాది ‘ఉగాది’ పండుగను మన సినీ తారలు ఎంతో ఉత్సాహంగా జరుపుకున్నారు. కేవలం పండుగ జరుపుకోవడమే కాకుండా, పట్టువీరలు, లంగా ఓణీల్లో అచ్చతెలుగు ఆడపడుచుల్లా ముస్తాబై సోషల్ మీడియాలో ఫోటోలు షేర్ చేశారు. శాన్వి మేఘన, వర్ష బొల్లమ్మ, నభా నటేష్ వంటి హీరోయిన్లు తమ అందచందాలతో అభిమానులకు కంటికి పండగ చేశారు. ఈ కొత్త ఏడాది అందరికీ మంచి జరగాలని కోరుకుంటూ వారు పంచుకున్న ఆ విశేషాలేంటో ఇప్పుడు చూద్దాం.

**లంగా ఓణీలో తెలంగాణ పిల్ల శాన్వి మేఘన:** తెలంగాణ ప్రాంతానికి చెందిన శాన్వి మేఘన తన క్యూట్ ఎక్స్ ప్రెషన్స్ తో కుర్రకారును మాయ చేస్తోంది. ఈ ఉగాది సందర్భంగా ఆమె లంగా ఓణీలో అదిరిపోయే ట్రెడిషనల్ లుక్ షేర్ చేసింది. ‘హ్యూపీ న్యూ ఇయర్’ అంటూ తన ఇన్స్టాగ్రామ్ ఫాలోవర్లకు విష్ చేసింది. రీసెంట్గా ‘అనగనగా ఒక రాజు’ సినిమాలో స్పెషల్ సాంగ్ తో సందడి చేసిన ఈ భామ, పండుగ వేళ పద్దతైన దుస్తుల్లో మెరిసిపోతూ అందరి దృష్టిని ఆకర్షించింది. తన క్యూట్ యాక్టింగ్ త్వరలోనే మరిన్ని మంచి ప్రాజెక్టులతో రాబోతోంది.

**వర్ష బొల్లమ్మ వెరైటీ విషెస్:** ‘ఊరిపేరు బైరవకోసం’ సినిమాతో రీసెంట్గా సక్సెస్ అందుకున్న వర్ష బొల్లమ్మ, ఉగాది శుభాకాంక్షలను కొంచెం వెరైటీగా చెప్పింది. చీరకట్టులో అందంగా కనిపిస్తూనే.. “ఉగాది పచ్చడి తిని పిచ్చి తగ్గించుకోండి” అంటూ ఫన్సీగా ఇన్స్టాగ్రామ్లో పోస్ట్ పెట్టింది. ఆమె సెన్స్ ఆఫ్ హ్యూమర్ కు ఫ్యాన్స్ షిదా అవుతున్నారు. సినిమాల్లో పక్కింటి అమ్మాయిలా కనిపించే వర్ష, ఈ ఉగాది

ఫోటోల్లో మాత్రం చాలా గ్లామరస్ గా, ట్రెడిషనల్ గా కనిపిస్తూ నెటిజన్ల మనసు గెలుచుకుంది.

**పండుగ కళ తెచ్చిన తారలు:** ఇక మొత్తానికి ఈ ఉగాది పర్వదినాన మన టాలీవుడ్ హీరోయిన్లు గ్లామర్ పక్కన పెట్టి, సంప్రదాయానికి పెద్దపీట వేశారు. వారి ఫోటోలు చూస్తుంటే తెలుగుతనం ఉట్టిపడుతోంది. అభిమానుల కోసం ప్రత్యేకంగా సమయం కేటాయింది ఇలా విష్ చేయడం వారి పట్ల ఉన్న ప్రేమను చాటుతోంది. ఇక ఈ పరాభవ నామ సంవత్సరంలో ఈ ముద్దుగుమ్మలందరూ మరిన్ని హిట్లు అందుకోవాలని, వారి కెరీర్ మరింత బ్రెట్ గా ఉండాలని మనమందరం కోరుకుందాం.



సారా అర్జున్ అద్భుతమైన సైల్ స్టైల్ మెంట్ స్వాట్ లైట్ ను డొంగిలించింది